

QOY ƏDALƏT ZƏFƏR ÇALSIN!



"SƏS" qəzeti mənim  
üçün ən əziz qəzətdir

*Ilham Aliyev*

# SƏS



Qəzet 1991-ci il yanvarın 11-dən çıxır

№ 126 (5846) 16 iyul 2019-cu il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

## Yeganə məqsəd xalqın rifah halını daha da yaxşılaşdırmaqdır!

*Prezident İlham Əliyevin həyata keçirdiyi  
siyasətin də başlıca məqsədi məhz budur*

Səh → 2



3

DSX: Gürcüstan  
vətəndaşları tərəfindən  
Azərbaycan sərhəd  
naryadına qarşı insident  
törədilib



5

"Gənc liderlər üçün  
yay məktəbləri"



12

Ermenistan daha  
böyük böhran  
məngəsinə düşüb



16 iyul 2019-cu il

# Yeganə məqsəd xalqın rifah halını daha da yaxşılaşdırmaqdır!

Prezident İlham Əliyevin həyata keçirdiyi siyasətin də başlıca məqsədi məhz budur

**P**rezident İlham Əliyev Azərbaycan Respublikasının diplomatik xidmət orqanlarının 100 illik yubileyinə həsr olunmuş VI müşavirənin iştirakçılarında ünvanladığı təbrikdə deyilir: "Azərbaycan Xalq Cümhuriyyətinin varisi kimi 1991-ci ildə müstəqilliyini bərpa etmiş Azərbaycan Respublikası da Azərbaycan Xalq Cümhuriyyətinin üzvləşdiyi çətinliklərlə qarşılaşmışdır. Ermənistan tərəfindən Azərbaycana qarşı ərazi iddiaları və torpaqlarımıza işğal, mürəkkəb siyasi proseslər, sosial-iqtisadi problemlər müstəqilliyini yenidən bərpa etmiş Azərbaycan Respublikasının taleyini sual altına qoymuşdu.

1993-cü ilin iyununda xalqın ısrarlı tələbi ilə Ulu Öndər Heydər Əliyevin hakimiyyətə qayıdışı tariximizdə dönüş nöqtəsi oldu. Heydər Əliyev Azərbaycanı o ağır vəziyyətdən qurtararaq inkişaf yoluna çıxardı, ölkəmiz bütün sahələrdə inamla irəliləyə doğru addımlamağa başladı və xarici siyasət strategiyamızın təməl prinsipləri müəyyən olundu. Ötən dövr ərzində biz güclü, qüdrətli dövlət qura bildik və bu gün biz əminliklə deyə bilərik ki, Azərbaycan dövləti heç vaxt indiki kimi güclü olmamışdır.

Bu gün Azərbaycan, sözün əsl mənasında, müstəqil siyasət aparən və beynəlxalq aləmdə böyük nüfuza malik olan bir ölkədir. Bizimlə əməkdaşlıq edən ölkələrin sayı da im artır. Biz dünyanın ən mötəbər qurumu olan BMT Təhlükəsizlik Şurasına iki dəfə sədrlik etmişik. Biz bütün digər aparıcı beynəlxalq təşkilatlarla çox sıx əməkdaşlıq edirik. Azərbaycan bütün dünyada etibarlı tərəfdaş kimi tanınır, mötəbər beynəlxalq tədbirlərə ev sahibliyi edir və buna görə də, ölkəmizə böyük hörmət və rəğbətə yanaşırlar.

Ölkəmizin xarici siyasəti uğurlu daxili siyasətimizin davamıdır. Müstəqilliyimizin möhkəmləndirilməsində, Azərbaycan haqqı-qətlərinin dünyaya çatdırılmasında, ölkəmizin beynəlxalq birliyin fəal üzvünə çevrilməsində diplomatlarımızın və diplomatik xidmət orqanlarımızın müstəsna xidmətləri var.

Ermənistanın Azərbaycana qarşı hərbi təcavüzünə son qoyulması, işğal olunmuş ərazilərimizin azad edilməsi və ölkəmizin beynəlxalq səviyyədə tanınmış sərhədləri daxilində ərazi bütövlüyü və suverenliyinin bərpa edilməsi xarici siyasətimizin gündəliyində duran ən vacib məsələdir. Ardıcıl diplomatik səylərimiz nəticəsində, beynəlxalq ictimaiyyət ölkəmizin ərazi bütövlüyü və suverenliyini, münafiqşənini, məhz bu prinsiplər əsasında həllini qətiyyətlə dəstəkləyir".

## Son 16 ilin uğurlu nəticələri Azərbaycanın dinamik inkişaf yolunda olduğunu bir daha təsdiqləyir

Bəli, Ulu Öndər Heydər Əliyevin Azərbaycana rəhbərlik etdiyi 50 ilə və bu uğurlu siyasətin layiqli davamçısı Prezident İlham Əliyevin son 16 illik hakimiyyəti dövründə əldə etmiş olduğu titanik inkişafa diqqət yetirmək kifayətdir ki, ölkəmizin nə qədər dinamik inkişaf yolunda olduğunu görəsən. Prezident İlham Əliyevin yaratdığı yeni makroiqtisadi platforma və inkişaf formulu



Azərbaycanın son illər progressiv meyillərlə irəliləməsinin əsas konseptlərini təşkil edib. Makroiqtisadi sabitliyin qorunub saxlanması, enerji, ərzaq və ekoloji təhlükəsizliyin təmin olunması, iqtisadiyyatın diversifikasiyası, bütün sahələrdə inkişaf strategiyasının uğurla həyata keçirilməsi nəticəsində, bu gün Azərbaycan, bütövlükdə, Cənubi Qafqazın lideri və dünyanın ən sürətli inkişaf tempinə malik ölkələrindən biridir. Bu il iqtisadi sahədə köklü islahatların davam etdirilməsi, bu islahatların nəticələri, Azərbaycanın artıq dünyada ixracatçı ölkə kimi qəbul olunması, bütövlükdə, ötən dövrün yekunları, uğurlu nəticələr Azərbaycanın dinamik inkişaf yolunda olduğunu bir daha təsdiqləyir.

Eləcə də, kənd təsərrüfatında mühüm inkişafın nəzərə çarpması, eyni zamanda, dövlətin özəl sektorun inkişafına göstərdiyi diqqəti xüsusi qeyd etmək lazımdır. Eyni zamanda, Azərbaycanın uğurlu inkişafını ölkə Prezidentinin sahibkarlığın inkişafına, müstəqil olaraq, diqqət və qayğısının nəticəsində, yerlərdə kənd təsərrüfatının inkişafına nail olub. Qəbul olunmuş müvafiq dövlət proqramlarının uğurlu icrası isə, bu inkişafı daha da dinamik edir. Bütövlükdə, son 16 ilin uğurlu nəticələri Azərbaycanın dinamik inkişaf yolunda olduğunu bir daha təsdiqləyir.

## Əksər dünya ölkələri Azərbaycanın iqtisadi modelini öyrənir, onu tətbiq etməyə çalışırlar

Ümumiyyətlə, son 16 ildə Azərbaycan, iqtisadi baxımından elə bir səviyyədə inkişaf edib ki, hətta ölkəmizin təcrübəsi inkişaf etmiş dövlətlər üçün də örnək rolunu oynayıb. Təsədüfi deyil ki, bu gün əksər dünya ölkələri Azərbaycanın iqtisadi modelini öyrənir və onu tətbiq etməyə çalışırlar.

Prezident seçkilərindən keçən dövr ərzində, müşahidə edilən müsbət tendensiyalardan biri də dövlət başçısının, ardıcıl olaraq həm xarici, həm də daxili səfərlərə çıxmasıdır. Adətən, dünya ölkələrində bu və ya digər seçkilərdən sonra seçki mübarizəsindən qalib ayrılan şəxs və ya partiya bir müddət seçki ağırlığını aradan qaldırmaq üçün istirahətə üstünlük verir. Lakin göründüyü kimi, Azərbaycan Prezidenti seçkilərdən dərhal sonra belə gərgin iş rejimini davam etdirərək, daxili və xarici səfərlər etdi. Ümumiyyətlə, dövlət başçısı müstəqil qaydada ictimaiyyətin nümayəndələri ilə görüşür, tez-tez bölgələrə səfərlərə gedir. Prezident insanları narahat edən məsələlərlə yerindəcə tanış olur, həmçinin, əvvəllər verilən tapşırıqların müvafiq qurumlar tərəfindən necə icra edildiyi ilə maraqlanır. Beləliklə, bir tərəfdən nəzarət möhkəmlənir, məmurların məsuliyyəti artır, digər tərəfdən isə, dövlət siyasətinin prioritetləri müəyyənləşdirilən, yerlərdə insanların qaldırdıqları məsələlər mütləq nəzərə alınır.

Ümumiyyətlə, ötən 16 il ərzində reallaşdırılan məqsədyönlü siyasət sayəsində Azərbaycan bütün sahələrdə böyük uğurlara nail olub. Bu dövrdə bütün dünyada iqtisadi cəhətdən Azərbaycan kimi dinamik inkişaf edən ölkələrin sayı çox az olub. Belə ki, son 16 il ərzində, iqtisadiyyatımız 3,2 dəfə artıb ki, bu da dünyada ən yaxşı göstəricilərdən biri hesab olunur. Həyata keçirilən davamlı dəstək tədbirləri, aparılan məqsədyönlü islahatlar sayəsində, qeyri-neft iqtisadiyyatımız 2,8 dəfə artıb. O cümlədən, qeyri-neft ixracı 4,1 dəfə artıb. Bu gün Cənubi Qafqaz regionunun iqtisadiyyatının, təxminən, 70 faizi Azərbaycanın payına düşür. Ötən 16 ildə Azərbaycan, həmçinin, strateji valyuta ehtiyatlarını dəfələrlə artıraraq, 44 milyard dollara çatdırmağa nail olub. Bütün bu faktlar Azərbaycanın kifayət qədər böyük potensiala və gücə malik dövlət olduğunu göstəricisidir.

Son 16 ildə reallaşdırılan məqsədyönlü siyasət sayəsində, respublikanın iqtisadi müstəqilliyinin təmin olunması, maliyyə im-

## Rəsmi xronika

Azərbaycan Prezidenti İlham Əliyev Rasim Əliyevin "Azərbaycan Respublikası Prezidentinin fəxri diplomu" ilə təltif edilməsi haqqında Sərəncam imzalayıb.

Sərəncama əsasən, Azərbaycanda memarlıq sənətinin inkişafında uzunmüddətli səmərəli fəaliyyətinə görə Rasim Həsən oğlu Əliyev "Azərbaycan Respublikası Prezidentinin fəxri diplomu" ilə təltif edilir.

kanlarının genişləndirilməsi Azərbaycanın özünəinam hissini artırır və ölkənin siyasi müstəqilliyini təmin edir. Bu gün Azərbaycan regional və qlobal miqyasda gedən proseslərə təsir göstərmək iqtidarında olan güclü aktora çevrilib.

Ancaq əldə edilmiş nailiyyətlər, təbii ki, kifayət etmir. Çünki zaman dəyişdikcə, dünya inkişaf etdikcə, qarşıya yeni-yeni hədəflər çıxır. Ona görə də, daha güclü Azərbaycan qurmaq üçün daha böyük ezmə və səylə çalışmaq zərurətə çevrilir. Elə prezident seçkilərindən sonra siyasi sahədə həyata keçirilən islahatlar da, məhz buna hesablanıb. Burada isə yeganə məqsəd, dövlətimizi daha da gücləndirmək, xalqın rifah halının daha da yaxşılaşdırmaqdır. Elə dövlət başçısı və dövlətin həyata keçirdiyi siyasətinin də başlıca məqsədi, məhz budur.

Bütövlükdə, Azərbaycanda regionların sosial-iqtisadi inkişafı davamlı xarakter daşıyır və əldə olunan nailiyyətlər də bunu təsdiqləyir.

Bir sözlə, bütün bunlar isə xalqımız, dövlətimiz və Vətənimiz üçündür. Yəni görülən bütün işlər bizi qələbəyə, parlaq işıqlı gələcəyə aparır. Əminliklə deyə bilərik ki, bu proqram regionların sosial-iqtisadi inkişafında çox mühüm rol oynayacaq və Azərbaycan Prezidenti İlham Əliyevlə hələ çox böyük zəfərlərə imza atacaq.

RƏFİQƏ KAMALQIZI

## Mehriban Əliyeva: "Ümummilli lider Heydər Əliyev bütün ömrü boyu xalqına, vətəninə sədaqətlə xidmət edib"

Azərbaycan xalqının ümummilli lideri Heydər Əliyev bütün ömrü boyu xalqına, vətəninə sədaqətlə xidmət etmişdir. Müasir Azərbaycan tarixinin bütün səhifələrində, istər iqtisadiyyat, istər xarici siyasət, istər elm və mədəniyyətdə onun silinməz izlərini görürük. AZƏRTAC xəbər verir ki, bu fikirlər Azərbaycan Respublikasının Birinci vitse-prezidenti Mehriban Əliyevanın rəsmi "Instagram" səhifəsində edilən paylaşımında yer alıb. Paylaşımında qeyd edilir ki, Heydər Əliyev nailiyyətləri və qələbələri Azərbaycanın tarixində və Azərbaycan xalqının ürəyində əbədi yaşayacaq və gələcək nəsillər üçün mərdlik, müdriklik və vətənpərvərlik nümunəsi olacaqdır.



## DSX: Gürcüstan vətəndaşları tərəfindən Azərbaycan sərhəd naryadına qarşı insident törədilib



İyulun 14-də saat 14:50 radələrində Dövlət Sərhəd Xidmətinin (DSX) Sərhəd Qoşunlarının "Şəmkir" sərhəd dəstəsinin "Keşikçi qala" sərhəd zastavasının xidməti ərazisində Gürcüstan vətəndaşları tərəfindən Azərbaycan sərhəd naryadına qarşı insident törədilib. DSX-nin mətbuat mərkəzindən AZƏRTAC-a bildiriblər ki, hadisə ilə əlaqədar təxirəsalınmaz tədbirlər görülüb. İnsident qısa müddətdə aradan qaldırılıb və DSX-nin şəxsi heyəti tərəfindən ərazidə təhlükəsizlik tədbirləri təmin edilib. Azərbaycan və Gürcüstan sərhəd nümayəndələri arasında görüş keçirilib, baş vermiş hadisə birgə araşdırılıb. Gələcəkdə belə hallara yol verilməməsi üçün görülməli olan tədbirlər müzakirə edilib.

## Xarici İşlər Nazirliyi ADA Universiteti ilə birlikdə "Azərbaycan diplomatiyası-100 il" adlı diplomatiya həftəsi təşkil edib

Azərbaycan Respublikası diplomatik xidmət orqanlarının 100 illiyi çərçivəsində Xarici İşlər Nazirliyi ADA Universiteti ilə birlikdə "Azərbaycan diplomatiyası-100 il" adlı diplomatiya həftəsi təşkil edib. AZƏRTAC xəbər verir ki, iyulun 15-19-da keçiriləcək diplomatiya həftəsində Azərbaycanın xarici siyasəti və nailiyyətləri ilə bağlı ölkəmizin aparıcı ali təhsil ocaqlarında təhsil alan 50-yə yaxın tələbəyə sahə üzrə daha dolğun məlumatların verilməsi məqsədilə Prezident Administrasiyasının və Xarici İşlər Nazirliyinin rəsmiləri, eləcə də diplomatik nümayəndəliklərimizin rəhbərləri tərəfindən müəhazirə və seminarlar təşkil olunacaq.



Diplomatiya həftəsinin açılışında çıxış edən Prezident Administrasiyasının Xarici siyasət məsələləri şöbəsinin müdiri Hikmət Hacıyev deyib ki, 100 illik tarixə malik olan Azərbaycan diplomatiyası bu gün böyük uğurlara imza atıb. Diplomatiyamız çalışdıqları ölkələrdə və beynəlxalq təşkilatlarda ölkəmizi layiqincə təmsil edir, Azərbaycanın haqlı mövqeyindən çıxış edirlər. Azərbaycanın dünyadakı mövqələri möhkəmlənir. Bu gün Azərbaycan çox müsbət beynəlxalq imicə malik olan bir ölkədir. Dünya birliyi tərəfindən Azərbaycana böyük rəğbət bəslənilir.

ADA Universitetinin prorektoru Fəriz İsmayilzadə təmsil etdiyi təhsil ocağının gənc diplomatların yetişdirilməsində oynadığı roldan danışdı.

Qeyd edək ki, tədbir iştirakçıları Fəxri xiyabanda ümummilli lider Heydər Əliyevin məzarını və Şəhidlər xiyabanını ziyarət ediblər.

Tələbələrə ulu öndər Heydər Əliyevin zəngin irsi barədə daha geniş məlumatın verilməsi məqsədilə onların Heydər Əliyev Mərkəzinə ekskursiyası planlaşdırılıb. Habelə Bakı Media Mərkəzi tərəfindən ərəşəyə gətirilmiş, baş prodüseri Arzu Əliyevanın olduğu "Əbədi ezamiyyət" sənədli filminin nümayişi nəzərdə tutulub.

## Heydər Əliyev Fondunun təşkilatçılığı ilə Kannada Azərbaycan mədəniyyəti günləri başlayıb

Heydər Əliyev Fondunun, Fransadakı səfirliyimizin və Kann şəhər meriyasının təşkilatçılığı ilə dünya şəhəri adlandırılan Kannada Azərbaycan mədəniyyəti günləri başlayıb. AZƏRTAC xəbər verir ki, Heydər Əliyev Fondunun Kann Festivallar və Konqreslər Sarayı yaxınlığındakı "Dəniz Vağzalı" (Gare maritime) sərgi pavilyonunda "Yeni kəşflər: Azərbaycan xalçaçılığında yeni motivlər" adlı xalça sərgisinin açılışı olub. Sərginin açılışında



Heydər Əliyev Fondunun icraçı direktoru Anar Ələkbərov, Kann şəhər merinin müavini Frank Şikli çıxış ediblər.

Anar Ələkbərov Heydər Əliyev Fondunun fəaliyyəti və həyata keçirdiyi layihələr haqqında məlumat verib. O, Azərbaycan Respublikasının Birinci vitse-prezidenti, Heydər Əliyev Fondunun prezidenti Mehriban Əliyevanın mədəniyyətimizin dünyada tanınması istiqamətində verdiyi töhfələrdən danışdı. O, Fondun müxtəlif ölkələrdə, eləcə də Fransada həyata keçirdiyi irimiqyaslı humanitar, sosial layihələrdən və tarixi abidələrin restavratsiyasına verdiyi töhfələrdən söz açıdı. İcraçı direktor Azərbaycan xalçaçılıq məktəbinə, onun tarixinə toxunaraq bu sərginin böyük əhəmiyyət daşıdığını qeyd edib.

"Bir neçə gün əvvəl Bakıda UNESCO-nun Ümumdünya İrs Komitəsinin 43-cü sessiyası keçirildi. Sessiyada ölkəmiz üçün çox mühüm bir qərar qəbul edildi. Xan Sarayı ilə birgə Şəkinin tarixi mərkəzi UNESCO-nun Ümumdünya İrs Siyahısına daxil edildi. Bu gün Kann şəhərində təqdim edilən sərgidə də məhz Şəki xalçaçılıq məktəbi təqdim olunur. Fondun iki ildən çox müddətdəki zəhmətinin bəhrəsi olan bu sərgidə Xalq rəssamı Eldar Mikayilzadənin Azərbaycan xalçalarının Şəki qrupundan olan 13 xalça və xalça eskizləri nümayiş olunur", - deyərək A.Ələkbərov vurğulayıb. O, sərginin ərəşəyə gəlməsində əməyi olan hər kəsə, o cümlədən sərgilənən xalçaları ərəşəyə gətirən toxuculara, Kann şəhər meriyasının əməkdaşlarına təşəkkürünü bildirib.

Kannada artıq ənənəyə çevrilmiş Azərbaycan mədəniyyəti günlərinin əhəmiyyətinə toxunan Frank Şikli bildirib ki, mədəniyyət xəzinəmizin yaxından tanınmasını təşviq edən belə layihələr hər iki xalqın daha da yaxınlaşmasına, ikitərəfli münasibətlərin zənginləşməsinə töhfə verir. O, ölkəmizdə qədim köklərə malik ənənəmizin qorunub saxlanılmasına göstərilən qayğı və diqqətin şahidi olduğunu bildirib. Frank Şikli Bakının ənənə və innovasiyaların vəhdəti olduğunu vurğulayıb.

Qeyd edək ki, "Dəniz vağzalı" pavilyonunda təşkil edilmiş "Yeni kəşflər: Azərbaycan xalçaçılığında yeni motivlər" adlı sərgidə xalçaçı-rəssam, Xalq rəssamı Eldar Mikayilzadənin Şəki qrupuna aid 13 xalça eskizi, onların əsasında toxunan xalçalar və texniki rəsmlər nümayiş etdirilir. E.Mikayilzadə yeni Şəki qrupuna aid xalça eskizlərində Şəki Xan Sarayı və Şəki xanovlar evindəki divar rəsmlərinə, şəbəkələrə müraciət edib. Avqustun 18-dək davam edəcək sərgi çərçivəsində bu layihəyə həsr edilmiş fransız və ingilis dillərində kataloq ziyarətçilərə təqdim olunacaq. Sərgiyə baxmağa gələn Kann şəhərinin sakinləri və turistləri layihənin hazırlanmasına dair sənədli filmə də tanış ola biləcəklər.

## Gürcüstanın Azərbaycandakı səfiri XIN-ə çağırılıb

İyulun 14-də Gürcüstandan olan bir qrup şəxsin Azərbaycan Respublikası istiqamətində dövlət sərhədini pozaraq Azərbaycan ərazisində yerləşən Keşikçidağ mağaralar kompleksi yaxınlığında xidmət aparən sərhəd naryadına hücum etməsi və onları naliyiq ifadələrlə təhqir etməsi ilə bağlı Gürcüstanın ölkəmizdəki səfiri Xarici İşlər Nazirliyinə çağırılıb və məsələ ilə bağlı müvafiq izahat istənilib. Bu barədə SİA-ya Xarici İşlər Nazirliyinin mətbuat xidmətindən məlumat verilib.



## Erməni saxtakarlığının növbəti ünvanı Roma oldu

Türkiyə, Azərbaycan və yaxın Şərqdə tarixi abidələri və coğrafi məkanları saxtakarlıqla mənimsəmək istəyən erməni mətbuatının növbəti ünvanı Roma olub. AZƏRTAC xəbər verir ki, erməni jurnalistləri İtaliyanın ANSA informasiya agentliyində mayın 24-də dərc olunmuş xəbəri özünəməxsus "erməni uydurması" prizmasından təhlil edib və belə qərara gəliblər ki, Romanın mərkəzində - imperator Trayanın adını daşıyan forumun və onun məşhur sütunlarının yaxınlığında aparılan arxeoloji qazıntılar zamanı tapılan heykəl başı da "əzabkeş millət" uydurma ilahəsinə məxsus imiş. ANSA agentliyinin xəbərində bildirilir ki, Roma Arxeologiya İdarəsinin apardığı arxeoloji qazıntılar zamanı aşkar edilən mərmər heykəlin başının neçənci əsrə və kimə aid olduğu məlum deyil. Arxeoloqları təəccübləndirən isə, bu heykəl başının ideal vəziyyətdə qalması, yalnız burunun qırılmasıdır. Təxminən 50 gündən sonra bu xəbəri təhlil edən ermənilər öz adətləri üzrə onu "özəlləşdirmək" qərarına gəliblər. Onlar iddia ediblər ki, romalıya məxsus olan bu heykəl başı Yaxın Şərq panteonları ilahəsi və guya erməni olmuş Anaitə bənəyir. Bu minvalla "əzabkeş xalqın" mətbuatının tezliklə Amerikadakı qədim mayaların və inklərin tarixi-mədəni abidələrini də öz adlarına çıxacağı təəccüblü olmayacaq.



"Təəssüf hissi ilə qeyd edirik ki, bu cür hərəkətlərə yol verilməsi Azərbaycan və Gürcüstan arasında mövcud olan strateji tərəfdaşlıq münasibətlərinin ruhuna tamamilə ziddir və bunu iki ölkə arasında qarşıdurmaya yönəlmiş təxribat kimi qiymətləndiririk", - deyərək nazirliyin məlumatında bildirilir. Azərbaycan Respublikasının Xarici İşlər Nazirliyi bu insidentin araşdırılaraq müvafiq tədbirlərin görülməsini və görülmüş işlərə dair nazirliyin məlumatlandırılmasını qarşı tərəfdən tələb edib.

"Təəssüf hissi ilə qeyd edirik ki, bu cür hərəkətlərə yol verilməsi Azərbaycan və Gürcüstan arasında mövcud olan strateji tərəfdaşlıq münasibətlərinin ruhuna tamamilə ziddir və bunu iki ölkə arasında qarşıdurmaya yönəlmiş təxribat kimi qiymətləndiririk", - deyərək nazirliyin məlumatında bildirilir. Azərbaycan Respublikasının Xarici İşlər Nazirliyi bu insidentin araşdırılaraq müvafiq tədbirlərin görülməsini və görülmüş işlərə dair nazirliyin məlumatlandırılmasını qarşı tərəfdən tələb edib.

16 iyul 2019-cu il

# Azərbaycan hakimiyyəti ölkədə söz və mətbuat azadlığının başlıca təminatçısıdır

**D**ünyada informasiya məkanının gündə-günə genişləndiyi, beynəlxalq təbliğat fəaliyyətinin ayrı-ayrı ölkələrin imicinə, daxili həyatına ciddi təsir göstərdiyi müasir dövrdə kütləvi informasiya vasitələrimiz daha peşəkar, obyektiv, prinsiplial, yüksək milli şüur, vətənpərvərlik nümayiş etdirir və Azərbaycanın dövlətçilik maraqlarını hər şeydən uca tutur. Ölkəmizdə söz və mətbuat azadlığının təmin olunması istiqamətində dövlətimiz tərəfindən ciddi addımlar atılır, bu sahənin inkişafı ilə bağlı bir sıra uğurlu layihələr həyata keçirilir.

Qeyd edək ki, Azərbaycan müstəqilliyini qazandıqdan sonra yeni demokratik mətbuatımız azadlıq və müstəqillik dəyərlərinin təbliğatçısı-



təmin edilməsində, milli həmrəyliyin və tolerantlığın möhkəmləndirilməsində, demokratik özünüdərk, siyasi mədəniyyətin inkişafında, milli-mənəvi və ümumbəşəri dəyərlərin qorunub-saxlanması və təbliğində mühüm rol oynamalıdır. Azərbaycan Prezidenti İlham Əliyevin vurğuladığı kimi, bu gün ölkəmizin artan imkanları kütləvi informasiya vasitələrinin, o cümlədən, milli mətbuatımızın inkişafı üçün kompleks tədbirlərin həyata keçirilməsinə şərait yaratmışdır. "Kütləvi informasiya vasitələrinə dövlət dəstəyinin əsas məqsədi müstəqil, peşəkar, rəqabətədavamlı, eyni zamanda, milli şüur və vətənpərvərlik prinsiplərinə dönmədən əməl edən media resurslarının formalaşdırılmasıdır".

Bu gün müharibə şəraitində yaşayan, ərazisinin 20 faizi hələ də işğal altında olan bir dövrdə mətbuat işçiləri daha böyük məsuliyyəti



na çevrildi. Təbii ki, Azərbaycanda söz azadlığının bərqərar olunması və onun əsas daşıyıcısı olan müstəqil mətbuatın yaradılması Ulu Öndər Heydər Əliyevin adı, siyasi və dövlətçilik fəaliyyəti ilə sıx bağlıdır. Azərbaycan müstəqilliyini qazandıqdan sonra yeni demokratik mətbuatımız azadlıq və müstəqillik dəyərlərinin təbliğatçısına çevrildi. 1993-cü ildən başlayaraq, KİV-in inkişafında əldə olunmuş nailiyyətlər Ümummilli Liderin bu sahəyə müstəsna diqqət və qayğısı nəticəsində gerçəkləşdi. Ulu Öndərin KİV-in maddi-texniki bazasının yeniləşdirilməsi və möhkəmləndirilməsi, sərbəst fəaliyyət üçün əlverişli şərait yaradılması ilə bağlı həyata keçirdiyi ardıcıl və məqsədyönlü tədbirlər milli mətbuatımızın tarixinin mühüm faktlarıdır. Ulu Öndər Heydər Əliyev, ölkəmiz müharibə şəraitində yaşasa da, əvvəlcə hərbi senzuranı, 1998-ci ilin avqustunda isə, bütövlükdə, KİV üzərində dövlət senzurasını ləğv etdi. Ümummilli Lider Heydər Əliyevin 1998-ci il 16 avqust tarixli "Azərbaycan Respublikasında söz, düşüncə və informasiya azadlığının təmin edilməsi tədbirləri haqqında"

Fərmanı ilə ölkədə kütləvi informasiya vasitələri üzərində senzura ləğv edildi. Bu Fərman kütləvi informasiya vasitələrinin sürətli inkişafına ciddi təkan verdi.

Respublikamızın ictimai-siyasi, sosial-iqtisadi həyatında demokratik dəyərlərin daha geniş şəkildə bərqərar olması, müstəqil dövlətçiliyin siyasi, iqtisadi və hüquqi dəyərlərinin möhkəmlənməsi prosesi sürətləndikcə, Azərbaycan dövləti söz və mətbuat azadlıqlarının qanunvericilik bazasının demokratikləşdirilməsi istiqamətində yeni-yeni addımlar atır. Ulu Öndər Heydər Əliyevin siyasi kursunu uğurla davam etdirən Azərbaycan Prezidenti İlham Əliyev söz və mətbuat azadlıqlarının inkişafını respublikanın demokratikləşməsi prosesinin vacib amili kimi dəyərləndirir. Söz və mətbuat azadlığını yüksək qiymətləndirən ölkə Prezidenti çıxışlarının birində "Bütövlükdə, söz və informasiya azadlığı hər bir ölkə üçün, ölkənin inkişafı üçün ən vacib olan məsələlərdən biridir" deyərək, söz və informasiya azadlığı, demokratiyanın inkişafı, hüquqi dövlətin qurulmasının Azərbaycanda çox vacib olan məsələlər olduğunu

qeyd edib: "Mən hesab edirəm ki, bu sahədə ölkəmiz çox böyük və uğurlu yol keçmişdir".

Dövlət başçısı İlham Əliyevin söyi ilə qəzet-jurnalların maliyyə-təsərrüfat fəaliyyəti üçün əlverişli şərait yaradılıb və onların borcları ləğv edilib. Ölkəmizdə mətbu nəşrlərin sərbəst fəaliyyətinə və jurnalistlərin öz iradələrini azad şəkildə ifadə etmələrinə bütün imkanların yaradılmasına tam şərait var. 2005-ci il 21 iyul tarixində "Azərbaycan mətbuat işçilərinin təltif edilməsi haqqında", "Azərbaycan mətbuat işçilərinə fəxri adların verilməsi haqqında", habelə, "Kütləvi informasiya vasitələrinə maliyyə yardımı göstərilməsi haqqında" sərəncamların imzalanması jurnalistlərin əməyinə yüksək qiymətini təzahürüdür. Prezident İlham Əliyevin 2008-ci il 31 iyul tarixli "Azərbaycan Respublikasında kütləvi informasiya vasitələrinə bir-dəfəlik maliyyə yardımı göstərilməsi haqqında", eləcə də, "Azərbaycan Respublikasında kütləvi informasiya vasitələrinin inkişafına dövlət dəstəyi konsepsiyasının təsdiq edilməsi haqqında" sərəncamları isə təsdiqləyib ki, ölkəmizdə mətbuata göstərilən dövlət qayğısı da-

vamlı və sistemli səciyyə daşıyır. Dövlət başçısının 2009-cu il 3 aprel tarixli "Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun yaradılması haqqında" Sərəncamı da, məhz konsepsiyada əksini tapmış məsələlərin praktik surətdə gerçəkləşdirilməsi baxımından mühüm əhəmiyyət kəsb edir.

Jurnalistlərin mənzil probleminin həlli üçün Azərbaycan Respublikası Prezidentinin Ehtiyat Fondundan maliyyə vəsaitlərinin ayrılması da mətbuata yüksək diqqət və qayğının bariz təəcəssümüdür. Bütün bunlar, həm də təsdiqləyir ki, Azərbaycan hakimiyyəti ölkədə söz və mətbuat azadlığının başlıca təminatçısıdır və bu sahədə həyata keçirilən islahatları demokratikləşmə prosesinin mühüm tərkib hissəsi kimi dəyərləndirir.

Təbii ki, respublikamızın tarixi inkişafında əldə olunmuş yüksək nailiyyətlər milli mediasız qarşısında da yeni vəzifələr qoyur. Bu gün belə diqqət və qayğı ilə əhatə olunan Azərbaycan mətbuatı müasir informasiya cəmiyyəti quruculuğunda, sosial ədalət və şəffaflığın

yətlə çalışmalıdırlar. Müasir dövrdə ölkə mediasının üzərinə mühüm vəzifələr düşür. İlk növbədə, mətbuatda peşəkarlıq əsas normalardan birinə çevrilməli, KİV-də milli maraqların qorunması hər bir jurnalist üçün vacib mənəvi məsələ olmalıdır. Yeni mərhələnin siyasi reallıqları mətbuatın cəmiyyətdə təkə rolunu deyil, həm də sosial öhdəliklərini və məsuliyyətini artırır. Ölkənin taleyüklü məsələlərinə münasibətdə mətbuat nümayəndələrindən əsl vətəndaş mövqeyi və milli təəssübkeşlik nümunəsi tələb edir. Bu qəddər dövlət qayğısı ilə əhatə olunan mətbuatımız zamanın meyarlarını və tələblərini hər zaman diqqətdə saxlamalıdır. Xarici qüvvələrə havadarlıq edən, ölkədəki sabitliyi, əmin-amanlığı pozmağa cəhd edən "insanların" maraqlarını üzə çıxarıb, kimliyini cəmiyyətə təqdim etmək mətbuatımızın bu gün qarşısında duran məsələlərdəndir. Bu günün Azərbaycanı, sözün əsl mənasında, böyük gücə malik, nizami ordu, dinamik inkişafı və tolerantlıq mühiyyəti ilə nümunə olan bir dövlətdir.

**Zümrüd BAYRAMOVA**

16 iyul 2019-cu il

**X**əbər verildiyi kimi, iyulun 12-də Oğuz rayonunda Yeni Azərbaycan Partiyası Gənclər Birliyinin təşkil etdiyi "Gənc liderlər üçün yay məktəbləri"nin ikinci turu başlayıb. "Yay məktəbi"nin ikinci Oğuz turunun ikinci günündə iştirakçılar "Sosial şəbəkələrdən istifadə" mövzusunda diskussiya aparıblar. Müzakirələrdə Milli Məclisin deputatları Sona Əliyeva və Dilərə Cəbrayılova, həmçinin, YAP Mərkəzi Aparatının məsul əməkdaşı Həsən Daşdəmirov və YAP Gənclər Birliyi Ofisinin koordinatoru Şəfəq Əhmədova da iştirak ediblər.

Gənclər qarşısında çıxış edən Milli Məclisin deputatı Dilərə Cəbrayılova bildirib ki, bu gün ölkəmizdə internet istifadəçilərinin sayı durmadan artır. Gənclərin daha çox internet və əsasən də, sosial şəbəkə istifadəçisi olduğunu diqqətə çatdıran nətiq vurğuladı.



"Yay Məktəbi"nin ikinci Oğuz turunun ikinci günündə Ulu Öndər Heydər Əliyevin siyasi hakimiyyətə gəlməsinin 50 illiyinə həsr olunmuş seminar-diskussiya təşkil olub. Çıxış edən Milli Məclisin deputatı Sona Əliyeva Ulu Öndər Heydər Əliyevin ölkəmiz və xalqımız qarşısındakı misilsiz xidmətləri barədə danışıb. Hələ sovet dövründə keçmiş İttifaqda yalnız aqrar respublika kimi xarakterizə olunan Azərbaycanın tez bir zamanda sənaye respublikasına çevrilməsinin, inkişafının Ulu Öndərimizin adı ilə bağlı olduğunu söyləyən S.Əliyeva 1969-cu ildə Ulu Öndərin sovet Azərbaycanına rəhbər seçilməsi ilə, bu prosesin başladığını deyib. S.Əliyeva onu da qeyd edib ki, 1993-cü ilin iyununda xalqımızın təkidlə tələbi ilə hakimiyyətə qayıdan Ulu Öndərimiz növbəti dəfə Azərbaycanın xilas missiyasını Öz üzərinə götürdü. Millət vəkili əlavə edib ki, bu gün əsas Ulu Öndər Heydər Əliyev tərəfindən qoyulan siyasi kurs Prezident İlham Əliyev tərəfindən uğurla davam etdirilir. Ö-

# "Gənc liderlər üçün yay məktəbləri"

*YAP Gənclər Birliyinin Oğuz rayonunda təşkil etdiyi layihənin ikinci turu başlayıb*



layıb ki, sosial şəbəkələrdən şər-böhtan, ölkəmizə qarşı qarayaxma kampaniyası təşkil etmək üçün istifadə edənlər öz layiqli cavablarını alırlar.

Milli Məclisin deputatı Sona Əliyeva isə, öncə, partiyamızın gənclərə göstərdiyi diqqət və qayğıdan bəhs açıb. Keçirilən "Yay Məktəbi" layihəsinin də bu diqqət və qayğının bir nümunəsi olduğunu söyləyən S.Əliyeva əlavə edib ki, sosial şəbəkələr həyatımızın ayrılmaz hissəsinə çevrilib. Onun sözlərinə görə, Azərbaycanın inkişafına qıscanqlıqla yanaşan, ölkəmizin Cənubi Qafqazda lider mövqeyə yüksəlməsindən narahatlıq keçirən anti-Azərbaycançı dairələr, o cümlədən, həmin ermənipərəst mərkəzlərin ələltisi qismində çıxış edən bir sıra xaricdə məskunlaşmış şəxslər, məhz sosial şəbəkələr vasitəsilə ictimai rəyde çəşqinlik yaratmağa çalışır, ölkəmizə qarşı böhtanlar yağdırırlar. YAP Gənclər Birliyinin üzvlərinin sosial şəbəkələrdəki aktivliyini xüsusi vurğula-

yan Milli Məclisin deputatı qeyd edib ki, Azərbaycan gəncliyi ölkəmizə qarşı sosial şəbəkələrdə aparılan qarayaxma kampaniyalarına öz münasibətlərini bildirir və milli maraqlarımıza uyğun mövqe nümayiş etdirir. Daha sonra YAP Gənclər Birliyinin təşkil etdiyi layihənin iştirakçısı olan fəal gənclər məsələ ilə bağlı fikirlərini bölüşüblər. Qeyd olunub ki, bu gün Prezident İlham Əliyevin rəhbərliyi ilə həyata keçirilən dövlət siyasəti nəticəsində, Azərbaycan yerləşdiyi bölgənin aparıcı iqtisadi-siyasi aktoruna çevrilib. Ölkəmizin təşəbbüsü ilə reallaşdırılan qlobal miqyaslı layihələrdən danışan gənclər bildirdilər ki, bütün görülən işlərin nəticəsi olaraq, Azərbaycan dünyada yaxın tərəfdaş qismində qəbul edilir.

kə Prezidentinin rəhbərliyi ilə davamlı şəkildə aparılan islahatlar Azərbaycanın sosial-iqtisadi inkişafının daha da yüksəlməsini təmin edib.

Tədbirdə çıxış edən "Yay Məktəbi"nin iştirakçıları Prezident İlham Əliyevin ölkəmizdə gənc nəslin mənəvi-ideoloji tərbiyəsinə, onların intellektual inkişafına xüsusi qayğı ilə yanaşdığını, gənclərimizin müasir Azərbaycanın inkişafı prosesində fəal iştirak etdiyini bildirdilər.

Qeyd edək ki, Oğuz rayonunda təşkil olunan "Gənc liderlər üçün yay məktəbləri"nin ikinci turu iyulun 17-də başa çatacaq.

RƏFİQƏ

16 iyul 2019-cu il

# Aİ-Azərbaycan: strateji tərəfdaşlığın aktual aspektləri Tuskun səfəri fonunda

**B**ir sıra ekspertlər son zamanlar Avropa İttifaqı-Azərbaycan münasibətlərində çətinliklərin olduğu və hətta Brüsselin Azərbaycanın ərazi bütövlüyünü tanımaqda tərəddüd etdiyi haqqında əsaslı informasiyalar yaymağa çalışırdılar. Bu baxımdan Donald Tuskun regiona səfəri yerinə düşdü. Aİ rəsmisinin ifadə etdiyi fikirlər təxribat xarakterli həmin informasiyaları təkzib edib.

**D.Tusk Azərbaycanla əlaqələrin strateji xarakterli və çox vacib olduğunu vurğulayıb. Bu, Aİ-nin məsələyə geniş aspektdə yanaşması ilə şərtlənir. Belə ki, Brüssel Azərbaycanı Cənubi Qafqazın həm qüdrətli dövləti, həm də lideri kimi qəbul edir. Bu, Bakı ilə münasibətlərin bütövlükdə regionun geosiyasi mənzərəsində həlledici rol oynadığını göstərir. Azərbaycan Prezidenti İlham Əliyev də D.Tuskla müzakirələrdən sonra həmin kontekstdə konkret tezislər ifadə edib. Bu bağlılıqda D.Tuskun Azərbaycan səfərinin geosiyasi əhəmiyyəti üzərində geniş dayanmağa ehtiyac gördük.**

## İki aspektin vəhdəti: Azərbaycan müstəqil dövlət və Cənubi Qafqazın lideri kimi

Avropa İttifaqı ilə Azərbaycan arasında münasibətlər haqqında antiAzərbaycançı mərkəzlər və erməni lobbisi tərəfindən əsaslı informasiyalar yayılır. Hətta bir sıra hallarda Aİ ilə Azərbaycan arasında ciddi ziddiyyətlərdən bəhs edilir. Lakin bu kimi informasiyalar hər dəfə bu və ya digər tərəfin rəsmi nümayəndələrinin səfərləri zamanı tamamilə puça çıxır. Bu dəfə Avropa İttifaqı Şurasının Prezidenti Donald Tuskun regiona səfəri çoxlarının danışdığı yalanları üzə çıxardı.

Öncə onu deyək ki, D.Tusk ikinci dəfədir ki, Aİ Şurasının Prezidenti kimi Azərbaycana səfər edir. Artıq onun səlahiyyət müddəti bitib və bu səfər mahiyyətə vida xarakterlidir. Həmin keyfiyyətdə də səfər, faktiki olaraq, Aİ-nin müstəqil dövlətlərlə əlaqələrinin xarakterini müəyyən mənada qiymətləndirmə məqsədi daşıyır. Yeni hansı dövlətlə Aİ-nin münasibətləri hansı səviyyədədir və onun perspektivi necədir.

Prezident İlham Əliyevlə D.Tuskun Bakıda apardıqları müzakirələr yuxarıda vurğulanan məqamlar baxımından çox maraqlıdır. Aydın göründü ki, Aİ üçün Azərbaycan Cənubi Qafqazda strateji əhəmiyyəti olan ölkədir. Regionun başqa heç bir dövləti ilə Aİ-nin bu səviyyədə geniş və dərin əlaqələri yoxdur. Azərbaycan müstəqil dövlət və regionun lideri kimi Brüssellə münasibətlərini elə qurub ki, hər zaman konkret proqramların həyata keçirilməsi özünü göstərir. Ümumi vədlərə əsaslanan, gəlişigözlə sözlərlə bəzənən bir münasibət yoxdur. Məsələn, D.Tuskun ermənilərə yanaşması nə qədər yaxşı olsa da (hətta bir sıra məqamlarda o, ermənipərəst siyasətçi təsiri bağışlayır), konkret məsələlər üzrə hansısa praktiki fəaliyyət gözə dəymir. Nikol Paşinyana



qədər Aİ ilə Ermənistan arasında münasibətlər ümumi sözlər və dilənçi payı verməklə məhdudlaşdı, indi isə meydana bunlardan əlavə geosiyasi ziddiyyətlər də çıxıb.

Azərbaycanla bağlı situasiya tamamilə fərqlidir: Aİ Cənubi Qafqazda real imkanlara, müstəqil siyasətə və etibarlı tərəfdaşlıq imicinə malik nüfuzlu bir dövlətlə münasibətlər qurmaqdadır. Brüssel Bakıya real tərəfdaş kimi yanaşır. Məsələnin mahiyyəti bundan ibarətdir. Prezident İlham Əliyev D.Tuskla görüşü zamanı həmin məqamın müxtəlif aspektlərini konkret fikirlərlə ifadə edib. Dövlət başçısı mətbuata verdiyi bəyanatda deyib: "Bu gün təkbətək və nümayəndə heyətlərinin iştirakı ilə görüşlərimiz zamanı biz ikitərəfli əməkdaşlığımıza dair geniş spektrli məsələləri, regional inkişaf və təhlükəsizlik məsələlərini müzakirə etdik. Biz yeni sazişlə bağlı Avropa Komissiyası ilə Azərbaycan arasında davam edən danışıqları müzakirə etdik".

Bu fikirlərdən görünür ki, Aİ-Azərbaycan münasibətlərində ikitərəfli əməkdaşlığın geniş istiqamətləri ilə yanaşı, regional inkişaf və təhlükəsizliyə aid məsələlər də ayrıca yer tutur. Belə bir spektr Brüsselin Azərbaycana həm müstəqil dövlət, həm də Cənubi Qafqazın lider ölkəsi kimi yanaşdığını əks etdirir. Bu iki aspektin vəhdəti Aİ-Azərbaycan münasibətlərinin təkamül dinamikasını göstərir.

## Beynəlxalq hüquq və ərazi bütövlüyü: Brüssel erməniləri məyus etdi

Azərbaycanın regional inkişaf və təhlükəsizliklə bağlı Aİ ilə yaxın tərəfdaşlığı konkret proqramların reallaşmasına əsaslanır. Onlar həm Brüsselin, həm də Bakının təşəbbüsü ilə həyata keçirilir. Bu səbəbdəndir ki, Aİ Azərbaycanı enerji təhlükəsizliyinin təminində vacib ölkələrdən biri kimi qəbul edir. Bu prizmadan Prezident İlham Əliyevin vurğuladığı yeni sazişlə bağlı Avropa Komissiyası ilə Azərbaycan arasında aparılan danışıqlar xüsusi önəm kəsb edir. Dövlət başçısı həmin kontekstdə ifadə edib: "Danışıqların perspektivləri ilə bağlı fikirlərimizi ifadə etdik. Danışıqlar uğurla davam

edir. Bir çox məsələlər artıq öz həllini tapıb. Hazırda biz yaxşı tərəfdaşlıq ruhunda digər məsələlər üzərində iş aparırıq". Deməli, Aİ-Azərbaycan münasibətləri kifayət qədər möhkəm təməl üzərində qurulub. Söhbət nəinki bu münasibətlərin pisləşməsindən gedə bilməz, hətta Brüssel onun daha dolğun, uzunmüddətli və mütləq olması üçün təşəbbüs göstərir. Bu isə Bakının təklif etdiyi strateji əməkdaşlıq sənədi üzərində aparılan işdə konkret ifadəsini tapır.

Bu baxımdan 2018-ci ilin iyulun 11-də Aİ ilə Azərbaycan arasında "Tərəfdaşlıq prioritetləri" adlı sənədin qəbul olunması ayrıca diqqət tələb edir. İlham Əliyev D.Tuskla görüşündən sonra onu ayrıca vurğulayıb. Ölkə rəhbəri deyib: "Bu, çox mühüm sənəddir. Burada Azərbaycanın ərazi bütövlüyü, suverenliyi və sərhədlərinin toxunulmazlığına dəstək ifadə olunur". Mövqə kifayət qədər aydındır: Aİ rəsmi olaraq Azərbaycanla münasibətlərin prioritet istiqamətləri sırasında ərazi bütövlüyü, suverenlik və sərhədlərin toxunulmazlığını qeyd-şərtsiz prioritet məsələ kimi qəbul edir.

Bu fikirdə, əslində, son vaxtlar bəzi qüvvələrin Aİ-Azərbaycan münasibətlərinə kölgə salmaq məqsədi ilə ortaya atdıqları iftiralara cavab vardır. Belə ki, onlar Aİ-nin Azərbaycanın ərazi bütövlüyü məsələsini qəbul etmək istəmədiyini kimi cəfəng fikirlər yaymağa çalışırdılar. Məsələ təbii ki, dərhal aydınlaşdı. İndi isə Prezident İlham Əliyevin dəqiq ifadə ilə real vəziyyəti əks etdirməsi məsələyə nöqtə qoymuş olur. Çünki rəsmi olaraq prioritet statusu almış bir sənəddə ərazi bütövlüyü, suverenlik və sərhədlərin toxunulmazlığı konkret göstərilirsə, Aİ üçün bu, bir qanundur. Ondan kənara çıxmaq mümkün deyil. Və ya bu, Aİ-nin iflası demək olardı.

Əslində, D.Tusk da eyni fikirləri ifadə edib. O, İrəvanda da açıq bəyan etmişdi ki, Ermənistan-Azərbaycan, Dağlıq Qarabağ münaqişəsi beynəlxalq hüquq normaları və Helsinki Yekun Aktının şərtləri daxilində həll edilməlidir. Yeni D.Tusk məsələyə Aİ-nin siyasi, ideoloji və hüquqi dəyərləri müstəvisində baxır. Bakıda o, bu mövqeyini daha aydın fikirlərlə ifadə edib. Aİ Şurasının Prezidenti deyib: "Azərbaycan çox nadirdir. Ölkəniz özündə ənənə və müasirliyi birləş-

dirir. Bu günün mürəkkəb coğrafi landşaftındakı strateji mövqeyinizə görə Siz həm Şərqi, həm də Qərbi doğru baxırsınız. Əvvəllər də qeyd etdiyim kimi, cənab Prezident, Avropa İttifaqı Azərbaycanın suverenliyini, müstəqilliyini və ərazi bütövlüyünü dəstəkləyir".

Burada qaranlıq heç bir məqam yoxdur: D.Tusk Aİ ilə Azərbaycan arasında qəbul olunmuş "Tərəfdaşlıq prioritetləri"nin müddələrinə uyğun fikir bildirib. O, 2018-ci ildə müəyyən edilmiş prioritetlər kontekstində Azərbaycanla əlaqələrin perspektivini belə ifadə edib: "Avropa İttifaqı və Azərbaycan hər il bir-birinə yaxınlaşır. Münasibətlərimiz intensivləşib və mənim bugünkü səfərim buna aydın işarədir. 2018-ci ildə biz tərəfdaşlıq üzrə prioritetləri müəyyən etdik və Ümumi Aviasiya Məkanı üzrə Saziş, habelə yeni Aİ-Azərbaycan sazişi üzrə danışıqlar yekunlaşmaq üzrədir. İqtisadiyyatlarımız bunlardan faydalanacaq və bizim siyasi, biznes və mədəni münasibətlərimiz dərinləşəcək".

D.Tusk bundan başqa tərəflər arasında mühüm əhəmiyyət kəsb edən enerji və nəqliyyat layihələrinin xüsusi yer tutduğunu da vurğulayıb. Bütün bunların yekunu olaraq, Ermənistan-Azərbaycan münaqişəsinin həlli ilə bağlı Prezident İlham Əliyev və D.Tuskun məzmunca bir-birindən fərqlənməyən fikirləri olduqca maraqlıdır. Bakı və Brüssel münaqişəsinin Azərbaycanın ərazi bütövlüyü şərti ilə ancaq beynəlxalq hüquq normaları çərçivəsində həll edilməsinin vacibliyini vurğulayıblar.

Beləliklə, Aİ Şurasının Prezidentinin Azərbaycana səfəri iki aspektdə əhəmiyyətli oldu. Birincisi, Brüsselin Ermənistan-Azərbaycan münaqişəsinin beynəlxalq hüquq normaları daxilində həllində maraqlı olduğu bir daha aydınlaşdı. İkincisi, Brüssel Azərbaycanla əlaqələrinin strateji xarakterini tam dərk edir və onun inkişaf etməsi üçün konkret addımlar atır. Aİ ümid edir ki, münasibətlərdəki "müsbət məqam tərəfdaşlığımızı daha yüksək səviyyəyə qaldırmalı, bütün xalqlarımız üçün birbaşa faydalı olmalıdır, Azərbaycanın islahatlar və iqtisadi şaxələnmə prosesini müşayiət etməlidir". Bizcə, şərhə ehtiyac yoxdur!

Newtimes.az

# YAP Gənclər Birliyinin Oğuz rayonunda təşkil etdiyi “Gənc liderlər üçün yay məktəbi” layihəsinin ikinci turu gənclərdə xoş təəssürat yaradıb

## Həsən Daşdəmirov, YAP Mərkəzi Aparatının məsul şəxsi:

- Azərbaycanın ictimai-siyasi həyatında mühüm rola malik olan Yeni Azərbaycan Partiyası hər zaman gənclərin inkişafı ilə bağlı məsələlərdə fəallığı ilə seçilib. Bu mənada, YAP Gənclər Birliyinin üzvləri də daim milli maraqlarımızın qorunması və inkişaf etdirilməsi işində fəallıq nümayiş etdirirlər. Partiyamız tərəfindən həyata keçirilən yay məktəbləri gənclər arasında əlaqələrin inkişafında əhəmiyyətli rol oynayır. Yay məktəbləri partiyamızın ən uğurlu layihələrindəndir. Əminəm ki, burada keçirdiyi günlər gənclərimizin yaddaşında xoş xatirələrlə qalacaq.



## Şəfəq Əhmədova, YAP Gənclər Birliyi Ofisinin koordinatoru:

- Ölkəmizdə gənc nəslin mədəni-ideoloji tərbiyəsinə, onların intellektual inkişafına xüsusi qayğı ilə yanaşılır. Gənclərimiz müasir Azərbaycanın inkişafı prosesində fəal iştirak edirlər və partiyamız da hər zaman gənclərimizin öz potensiallarını ortaya qoyması üçün bütün şəraiti yaradır. Yay məktəbləri layihəsi də, məhz bu mənada, seçilir. Burada gənclər həm istirahət edir, həm də partiyamızın keçmişini, bu günü, eləcə də, ölkəmizdə aparılan uğurlu dövlət siyasəti ilə bağlı məlumatlar alır və fikir mübadilələri aparırlar. Biz gənclərə göstərilən diqqət və qayğıya görə partiya rəhbərliyinə minnətdarlığımızı bildiririk.



## İman Ağayev, YAP Xızı rayon təşkilatının gənclər birliyinin sədri:

- Yeni Azərbaycan Partiyasının gənc liderlər üçün təşkil etdiyi yay məktəbində iştirakım, burada mövcud olan gözəl mühit və yeni əməkdaşlıqlar, bir gənc kimi, məni qürurlandırır və fəaliyyətimi daha da stimullaşdırır. Yaradılan gözəl şərait və gənclərin bir araya gətirilməsi gündən-günə inkişaf edən ölkəmizin avangard gəncliyinin formalaşmasına böyük dəstək və dəyərlərin qiymətləndirilməsinə böyük nümunə formasıdır. Partiyamızın rəhbərliyinə biz gənclərə yaratdığı bu şəraitə görə, minnətdarlığımızı bildiririk.



## Aygün Kazımova, YAP Səbail rayon təşkilatı gənclər birliyinin fəalı:

- Hər zaman gənclərə böyük önəm verən, gənclərin inkişafı, öz bilik və bacarıqlarını nümayiş etdirmək üçün onlara hər cür şəraiti yaradan Yeni Azərbaycan Partiyası Gənclər Birliyi yenə də öz ənənəsinə sadıqdır. Bildiyimiz kimi, YAP Gənclər Birliyi, ənənəvi olaraq, yay məktəbləri təşkil edir. Bu il təşkil edilən yay məktəbinin 2-ci Oğuz turunun iştirakçılardan biri də mənəm. Mən, öncə, partiyamıza, partiyamızın rəhbərliyinə və Gənclər Birliyinə bizlər üçün bu cür şəraitin yaradılmasına görə minnətdarlıq edirəm. Hesab edirəm ki, həm öz potensialımızı daha da inkişaf etdirmək, həm də region gəncləri ilə daha yaxından tanış olmaq üçün bu “Yay Məktəbi” də çox yadda qalan olacaq. Düşünürəm ki, bizlərin burada öyrəndiklərimiz gələcək fəaliyyətlərimizdə əlavə stimulu roluna oynamaqla, eyni zamanda, siyasi dünyagörüşümüzün daha da inkişaf etməsinə kömək edəcək.



## İsgəndərli Roza, YAP Ağdaş rayon təşkilatı GB-nin şura üzvü:

- “Yay Məktəbi” gənclərin maariflənməsi və siyasi biliklərinin artırılması baxımından vacibdir. Gənclər bir sıra əhəmiyyətli mövzulara toxunaraq, ciddi fikir mübadiləsi aparırlar. Bu müzakirələrdə Milli Məclisin deputatları və digər qonaqlar iştirak edirlər. Eyni zamanda, asudə vaxtlarının səmərəli keçirilməsi məqsədi ilə müxtəlif intellektual oyunlar və idman yarışları keçirilir. Gənclərə belə bir şərait yaratdığı üçün Yeni Azərbaycan Partiyasının rəhbərliyinə təşəkkürümüzü bildiririk.



## Kəmalə Salamova, YAP Qobustan rayon təşkilatı GB-nin sədr müavini:

- Burada gənclər öz inkişaf səviyyələrini artırmaq üçün yanaşı, dostluq əlaqələri yaradır, Yeni Azərbaycan Partiyasının etrafında sıx birləşir, partiyamızın uğurlu siyasətinə dəstək nümayiş etdirirlər.



## Vüsal Hüseynov, YAP Xocavənd rayon təşkilatı GB-nin sədri:

- Ümummilli Liderimiz Heydər Əliyevin əsasını qoyduğu gənclər siyasəti bu gün Prezident İlham Əliyev tərəfindən uğurla davam etdirilərək, keyfiyyətə yeni bir mərhələyə qədəm qoyub. Məhz həyata keçirilən dövlət siyasəti nəticəsində gənclərimiz yüksək təhsil alan, elmi bilikləri mənimsəyən, fiziki cəhətdən sağlam, sosial cəhətdən təmin olunmuş, müasir və mədəni cəhətdən inkişaf etmiş bir mütərəqqi çoxluğa çevrilib. İnanırıq ki, müasir gənclik ölkəmizin gələcək uğurlarında öz rolunu layiqincə oynaya biləcək.



## Emin Ağayev, YAP Xaçmaz rayon təşkilatı GB-nin sədr müavini:

- Partiyamızın bizə göstərdiyi bu diqqət və qayğı olduqca təqdirəlayiqdir. Eyni zamanda, keçirilən yay məktəbləri



gənclərin qarşılıqlı ünsiyyətinin artmasında, rayon gəncləri arasında əlaqələrin intensivləşməsində və fikir mübadiləsində əsaslı rola malikdir. Bir daha partiya rəhbərliyinə bizə belə bir şərait yaratdığı üçün minnətdarlığımızı bildiririk.

## Abbas Pənahov, YAP Nəsimi rayon təşkilatı GB-nin fəalı:

- YAP Gənclər Birliyinin üzvləri hər zaman öz fəallıqları ilə seçilir. Partiyamızın bizə göstərdiyi etimad olduqca böyükdür və bu da, bizim üzərimizə xüsusi bir məsuliyyət qoyur. Bu gün Azərbaycan gəncləri cəmiyyətin inkişafında sosial təbəqə kimi fəal iştirak edirlər. Onlar ən mötəbər kursulardan öz sözlərini demək imkanı qazanıblar. Bunun əsasında isə, təməli Ümummilli Lider Heydər Əliyev tərəfindən qoyulan və bu gün Prezident İlham Əliyev tərəfindən uğurla davam etdirilən gənclər siyasəti dayanır.



## Bəxtiyar Mustafayev, YAP Mingəçevir şəhər təşkilatı GB-nin sədri:

- Bu gün Azərbaycan gəncliyi cəmiyyətin inkişafında fəal sosial təbəqəyə çevrilib. Ölkə gəncləri mədəniyyət, incəsənət, elm və digər sahələrdə parlaq nailiyyətlər qazanırlar. Ölkəmizin aparıcı siyasi qüvvəsi olan YAP-ın fəaliyyətində də gənclər siyasəti xüsusi əhəmiyyətə malikdir. Partiyamızın Gənclər Birliyi, gənclərimizin aktiv ictimai fəaliyyətə cəlb olunması baxımından, mühüm addımlar atır.



## Qüvvətova Çinarə, YAP Yasamal rayon təşkilatı GB-nin fəalı:

- Gənclərimiz dövlətimizin və xalqımızın gələcəyidir. Prezidentimiz tərəfindən müəyyənləşdirilən siyasi kurs müasir, güclü və dünyada öz sözünü eşitdirməyi bacaran Azərbaycan dövlətinin tanınmasında mühüm rol oynayıb. Biz də dövlətimizin və partiyamızın bizə göstərdiyi etimadın qarşılığında üzərimizə düşən vəzifənin məsuliyyətini dərk edirik. Burada gənclərin apardıqları siyasi müzakirələr və diskussiyalar onların gələcək fəaliyyətində əsaslı rol oynayacaq.



# Davamlı modernləşməyə və sosial rifaha xidmət edən islahatların müəllifi

**D**ünyada elə bir xalq tapmaq çətindir ki, hansısa taleyüklü və mürəkkəb mərhələdə onun taleyində müstəsna rol oynamış, sabit və davamlı dövlətçilik ənənələri formalaşdırmış milli lideri olmasın. Belə seçilmiş liderlərin mənalı və zəngin həyat səhifələrini və rəqləyərkən onların mənsub olduğu xalqların da dövlətçilik ənənələri, tarixi, inkişaf səviyyəsi barədə aydın təsəvvür yaradır. Belə dahi şəxsiyyətlər yüksək mənəvi dünyaları ilə, ali bəşəri və milli ideallara, ümummilli mənafeələrə sadiq-ürəkdən bağlılıqları ilə milyonların qəlbində özləri üçün möhtəşəm abidə ucaldırlar.

XX əsr tariximizin parlaq siması, böyük şəxsiyyəti olan Ümummilli Lider Heydər Əliyevin siyasi obrazı da Azərbaycan xalqının dövlətçilik şüurunun, tarixin sınağından şərəflə çıxmış unikal idarəçilik məktəbinin, müasir ictimai-siyasi, fəlsəfi fikrin ən üstün keyfiyyətlərinin canlı mənzərəsidir. Tarixşünaslıq elmi Heydər Əliyev şəxsiyyətini



**Novruz Məmmədov,**  
**Azərbaycan Respublikasının**  
**Baş Naziri**

öyrəndikcə, əslində, müstəqil Azərbaycan dövlətinin tarixi keçmişini, bugününü, ölkəmizdə həyata keçirilən dövlət quruculuğu prosesini öyrənir.

Tarixi gerçəkliklərin müqayisəsi böyük şəxsiyyətlərin fəaliyyətinin qiymətləndirilməsində ən obyektiv istinad yeridir. Bu mənada, Ulu Öndər Heydər Əliyevin rəhbərlik etdiyi Azərbaycan istisnasız olaraq daim problemlərin həllinə doğru irəliləyən, iqtisadi, sosial, humanitar və mədəni sahələrdə intibaha can atan, hər addımda insan və şəxsiyyət amilini uca tutan ölkə kimi görünür. Ötən yüzillikdə cərəyan edən hadisələrin təhlili göstərir ki, respublikanın müstəqilliyə gədən yolu 1969-cu ildən başlayaraq Ulu Öndər Heydər Əliyevin ikinci dəfə Azərbaycana rəhbərlik etdiyi dövrdə həyata keçirilən məqsədyönlü siyasətlə tamamlanmışdır. Zaman və ictimai-iqtisadi formasiya baxımından kifayət qədər fərqli olan hər iki tarixi dövrün əsas bənzər cəhətləri isə Ulu



Öndərin Azərbaycana müqayisəyəgəlməz dərəcədə böyük nailiyyətlər qazandıran fədakar xidməti, eləcə də ölkənin inkişafında yeni impuls və tərəqqi meyillərinin geniş vüsət alması olmuşdur. Beləliklə, Ulu Öndər Heydər Əliyevin Azərbaycana rəhbərlik etdiyi və tarixi şərait baxımından tamam fərqli olan dövrlər eyni missiyanın sadəcə bir-birini tamamlayan iki mərhələsi kimi qiymətləndirilə bilər.

## Gələcək müstəqilliyə etibarlı zəmin

İdarəçilik fəlsəfəsi fərqli və özünəməxsus cəhətlərlə zəngin olan Ümummilli Liderin sovet Azərbaycanına rəhbərliyi mərhələsi ölkəni sürətli inkişaf yoluna çıxarmaqla yanaşı, milli müstəqilliyə etibarlı zəmin formalaşdırma amilləri də zəngin olmuşdur. Milli özünəqayıdış və özünüdərkən məhz bu dövrdə başlanğıcını qoyan, azərbaycançılığın keçən əsrdə yazılan ən parlaq səhifələrinin müəllifi olan Ulu Öndər Heydər Əliyevin Azərbaycana gətirdiyi ideyalar ölkə həyatını bütövlüklə müasirləşdirmişdir.

Tarixin axarını dəyişən ideya və prinsiplərin daşıyıcısı olan Heydər Əliyevin nadir idarəçilik keyfiyyətləri, xarizmatik liderlik məziyyətləri, böyük vətənpərvərliyi ötən əsrin 70-ci illərindən etibarən milli ruhun hədsiz yüksəlişinin təmin edilməsində misilsiz rol oynamışdır. Onun keçmiş sovet idarəçilik sisteminin forma və məzmununu, bütün incəliyini dəqiqliklə bilməsi bu prosesdə manəe yaradıcı amilləri uğurla neytrallaşdırmasına, eyni zamanda öz ideyalarını reallaşdırmaq istiqamətində mərkəzdən lazımı dəstək almasına imkan vermişdir. Bu kon-

tekstdə Ümummilli Lider Heydər Əliyevin idarəçiliyinin digər önəmli xüsusiyyətləri Azərbaycanın bütün əsas sahələr üzrə inkişafının yeni mərhələsinə qədəm qoyması, sözün əsl mənasında, öz intibah dövrünü yaşaması olmuşdur. İqtisadi asılılığın aradan qaldırılmasının siyasi müstəqilliyin təməlinə duran əsas amillərdən biri olduğunu aydın gören Ulu Öndər respublikanın istehsal potensialının mühüm hissəsinin itti faq şəbəkəsindən ayrılaraq əsaslı şəkildə müstəqilləşdirilməsi, Azərbaycanın iqtisadi muxtariyyətinin təmin edilməsi, sənaye potensialının güclənməsi, təhsil sferasında yeni inkişaf mərhələsinin əsasının qoyulması, xalqın uzaq gələcəyini nəzərdə tutan milli kadr potensialının, o cümlədən nadir ixtisaslar üzrə mütəxəssis kontingentinin yarıdılması kimi möhtəşəm nailiyyətlərə imza atmışdır.

Ulu Öndər həmin dövrdə azərbaycanlıların keçmiş SSRİ-nin nüfuzlu ali təhsil ocaqlarında təhsili üçün səylə çalışır, respublikamıza ayrılmış müsabiqədənkənar yerlərin sayının artırılmasını Moskvadan israrla tələb edir, əksər hallarda buna nail olurdu. 1970-ci ildə respublikadan kənara oxumağa göndərilən belə tələbələrin sayı əgər 60 nəfər idisə, 1975-ci ildə onların sayı 600 nəfərə, 1978-ci ildə 800-900 nəfərə çatmışdı. Beləliklə, SSRİ-nin müxtəlif ali təhsil müəssisələrinə göndərilənlərin sayı o zaman təxminən Azərbaycan Dövlət Universitetinə bir il ərzində qəbul olunanların sayına bərabər idi. Ümummilli Lider Heydər Əliyev çox sonralar - 1997-ci ildə keçmiş SSRİ-nin müxtəlif universitetlərində ali təhsil almış məzunlarla görüşündə bununla bağlı demişdir: "Azərbaycanda kadr hazırlığı məsələsi ilə şəxsən, bilavasitə ciddi məşğul olarkən və o

cümlədən sizləri respublikamızdan kənarında ali məktəblərə göndərərək mütəq və mütəq Azərbaycanın gələcəyini, müstəqilliyini düşünürdüm. O vaxt mən inanırdım: vaxt gələcək ki, bu kadrlar müstəqil Azərbaycana lazım olacaqdır. Vaxt gələcəkdir ki, nəhayət, Azərbaycan müstəqil olacaqdır və bu kadrlar Azərbaycanın müstəqilliyini təmin edəcəklər".

Həmin illərdə məhz Heydər Əliyevin qətiyyəti, iradəsi və təşəbbüskarlığı ilə keçmiş SSRİ-nin bir sıra strateji əhəmiyyətli müəssisələri məhz Azərbaycanda inşa olunmuş, bununla da respublikamızın gələcək müstəqilliyinin iqtisadi əsasını formalaşdırılmışdır. Ulu Öndər Heydər Əliyev bu məsələdə daim qətiyyətli mövqə tutmuş, keçmiş ittifaqın rəhbərliyi qarşısında israrlı tələblərlə çıxış etmiş, prinsipliyyət göstərmişdir. Bu nöqtəyi-nəzərdə dahi öndərin Bakı Məişət Kondisionerləri Zavodunun inşası ilə bağlı göstərdiyi əzmkarlığı xüsusi qeyd etmək lazımdır.

Neft sənayesinin iqtisadi inkişafdakı rolunu müdrikliliklə nəzərə alan Ulu Öndər Heydər Əliyev 70-ci illərdə bu sahənin dinamik inkişafına nail olmuş, neft-kimyə sənayesinin tamamilə modernləşdirilməsini təmin etmişdir. Həmin dövrdə neft sənayesinin inkişafında tamamilə yeni mərhələ başlanmış, bu zəngin milli sərvətin Azərbaycanın rifahına xidmət edən vasitəyə çevrilməsi prosesinin əsası qoyulmuşdur. Heydər Əliyevin müəllifliyi ilə tərtib olunan "Azərbaycanda neftayırma sənayesinin yenidən qurulması" planı əsasında bu tipli müəssisələrin, iri komplekslərin tikilməsi və yeni fəaliyyət prinsiplərinə keçməsi prosesi sürətlə başa çatdırılmışdır.







## Ermənistan vandalizm siyasətini davam etdirir

*Nəzarətsiz zona olan Azərbaycanın işğal altındakı ərazilərində ermənilər narkotikərlə məşğul olur və beynəlxalq terrorçular yetişdirirlər*

**E**rmənistan vandalizm siyasətini Azərbaycanın ərazilərini işğal edib, mədəniyyət abidələrini dağıdıb, yüz minlərlə insanı ev-eşiyindən didərgin salıb, minlərlə insanı qətlə yetirməsindən və yaralamasından sonra da davam etdirir. Ermənilər işğal olunmuş Azərbaycan ərazilərində yanğınlara törədirlər, eyni zamanda, müəyyən ərazilərdə narkotik maddələr becərir və onun satışını həyata keçirir və terrorçuların yetişdirilməsində baza rolunu oynayır. Bu faktlar olduğu halda, niyə beynəlxalq təşkilatlar susqunluq nümayiş etdirirlər? Söhbət etdiyimiz müsahiblərimiz beynəlxalq birliyin erməni vəhşiliyinə hələ də susqunluq nümayiş etdirməsini münafiqşənin həllində ikili standartlarla əlaqələndirdilər.

**Politoloq Elşad Mirbəşiroğlu: "Ermənistan törətdiyi bütün cinayətlərinə görə cavab verəcək"**

- Ermənilərin işğal olunmuş Azərbaycan ərazilərində qeyri-qanuni fəaliyyətlə məşğul olmaları faktıdır. İşğalçı Ermənistan Azərbaycan ərazilərində yanğınlara törədirlər, dünyanın müxtəlif bölgələrində partlayışlar törətmək, kütləvi qətləmlər həyata keçirmək üçün terrorçular yetişdirirlər. Amma bu cür faktlar ola-ola beynəlxalq təşkilatlar susqunluq nümayiş etdirirlər. Ümumiyyətlə, xarici güc mərkəzləri və beynəlxalq qurumlar bu günə qədər Ermənistanın Azərbaycan ərazilərini işğal etmələrinə görə, işğalçıya qarşı konkret mövqə ortaya qoymayıblar. Yeni heç bir reaksiya verməyiblər. Bu da ikili standartların olmasından irəli gəlir. Yaxşı olardı ki, beynəlxalq təşkilatlar işğalçıya qarşı iqtisadi və siyasi sanksiyalar tətbiq etsinlər. Onsuz da Ermənistan gec-tez işğal altında olan torpaqları azad edəcək və törətdiyi bütün cinayətlərinə görə də cavab verəcəkdir. Çünki o torpaqlar Azərbaycanın tarixi torpaqlarıdır.

**Siyasi şərhçi Azər Həsərət: "Dünyanı idarə edənlər işğalçı Ermənistandan öz məkrli məqsədləri üçün istifadə edirlər"**

- Ermənilər və onların yarımcı dövləti Ermənistan müəyyən dövlətlərin və mərkəzlərin erköyün övlədidir. Ona görə onları işğal siyasətinə göz yumulur, göz görə-görə törətdikləri qanunsuzluqlar qulaq ardına vurulur. Bu baxımdan, Ermənistanın işğal altında saxladığı Azərbaycan torpaqlarında kriminal fəaliyyətlər də istisna deyil. Dünyanın güc və nüfuz sahibləri erköyün Ermənistanına və onun "məzlum" erməni xalqına bu yolla, əslində, dəstək verir.

Ona görə də, Azərbaycan dövləti və ictimai fəalları beynəlxalq tribunallarda belə ikili standartı və qeyri-obyektiv mövqeyi tənqid edir. Yeri gəlmişkən, onu da əlavə edim ki, Ermənistanın belə erköyünlüyü heç də onun özünün dəyərinin ifadəsi deyil. İş ondadır ki, dünyanı idarə edənlər işğalçı Ermənistan-dan və onun işğalçı siyasətindən öz məkrli məqsədləri üçün istifadə edirlər. O məqsədlər də, bir qayda olaraq, Azərbaycana və ümumilikdə, türk dünyasına qarşıdır.

**"Palitra" qəzetinin baş redaktoru Namiq Əliyev: "Ermənistan qarşı iqtisadi sanksiyalar tətbiq olunmalıdır"**

- Azərbaycan dövləti daimi olaraq narkotik vasitələrin qanunsuz dövriyyəsinə qarşı ardıcıl mübarizə aparır və bu gün də bu proses davam edir. Lakin Dağlıq Qarabağ və onun ətrafı ilə birlikdə, 20 faiz ərazimizin Ermənistan tərəfindən işğalı ilə bağlı olaraq, bu zonaya nəzarət edə bilmirik. Məhz işğal nəticəsində, Azərbaycanın İranla dövlət sərhədinin 132 kilometrlik hissəsi nəzarətsiz bölgəyə çevrilib. Orada, nəinki narkotik tərkibli bitkilər becərilir, hətta yayılan məlumatlara görə, yeni növ narkotiklərin istehsalı üçün laboratoriyalar da açılıb. Buradan Avropaya və digər ərazilərə narkotik vasitələr göndərilir. Əldə edilən gəlirlərdən terrorçu qrupların yaradılmasında və onlara təlim keçirilməsində istifadə edilir. Onu da vurğulamaq lazımdır ki, işğal altındakı ərazilərdən narkotik vasitələrin qanunsuz istehsalı və tranziti üçün istifadə edilməsi beynəlxalq terrorizmin genişlənməsinə də münbit şərait yaradır. Bu faktlar Azərbaycan dövlətinin beynəlxalq təşkilatlara göndərdiyi hesabatlarda da öz əksini tapıb. Dəfələrlə yüksək səviyyəli görüşlərdə, beynəlxalq konfranslarda nəzarətsiz bölgədə narkotik vasitələrin istehsalı və tranziti ilə bağlı məsələlər dövlətimizin rəsmi şəxsləri tərəfindən qaldırılıb. Lakin təəssüflər olsun ki, hələ də müvafiq beynəlxalq təşkilatlarda, bu əməli ilə bağlı Ermənistanın əleyhinə heç bir ciddi qərar qəbul edilməyib. Beynəlxalq təşkilatların ikili standartlar siyasəti, digər sahələrdə olduğu kimi, bu sahədə də özünü qabarıq şəkildə göstərir.

GÜLYANƏ

## Ermənistanda narkomanların sayı artıb

**B**u ilin yanvar ayında Ermənistanda narkomanların sayı ötən ilin müvafiq dövrü ilə müqayisədə 6 faiz artaraq 6951 nəfərə çatıb. AZƏRTAC erməni KİV-nə istinadla xəbər verir ki, bunu mətbuat konfransında Respublika Narkoloji Mərkəzinin direktoru Petros Semercyan bildirdi. Onun sözlərinə görə, qeydə alınmış narkomanlardan 2100 nəfəri narkotik maddələri venadaxili inyeksiya yolu ilə qəbul edir. Onların böyük əksəriyyəti kişilərdir, qadın narkomanların sayı isə cəmi 116 nəfərdir.



Qeyd olunub ki, narkomaniya ən çox 30-40 yaş arasında olan ermənilər arasında yayılıb. Lakin mərkəz direktoru bildirib ki, bu rəqəm narkomaniyanın tam miqyasını əks etdirmir. Belə ki, narkotik maddələrdən istifadə edənlərin əksəriyyəti qeydiyyatda kənarda qalıb. O əlavə edib ki, narkomaniyadan müalicə olunanların bir çoxu dispenserdən çıxdıqdan sonra yenidən narkotik maddə istifadəsinə çevrilir. Semercyan diqqətə çatdırıb ki, müvafiq beynəlxalq strukturlar bu sahədə Ermənistanın təqdim etdiyi rəqəmlərə inanmırlar. Onlar hesab edirlər ki, rəqəmlər süni şəkildə azaldılıb və əsl həqiqətdə bu ölkədə narkomanların sayı dəfələrlə çoxdur. O, Ermənistan Səhiyyə Nazirliyinin marixuanadan istifadənin leqallaşdırılması əleyhinə olduğunu da bildirib.

## Baş Prokurorluq: Şəki Xan Sarayının həyatindəki ağacın budaqlarının qırılmasına əlverişsiz hava şəraiti səbəb olub

**i**yulun 15-də Azərbaycan Respublikasının Baş Prokurorluğu ötən gün Şəki Xan Sarayının ərazisindəki ağacın budaqlarının qırılması nəticəsində çoxlu sayda insanın xəsarət alması ilə bağlı yeni məlumat yayıb. Baş Prokurorluğun mətbuat xidmətindən AZƏRTAC-a daxil olan məlumatda bildirilir ki, iyulun 14-də saat 12 radələrində Şəki Xan Sarayının ərazisində ağacın budaqlarının qəflətən qırılaraq insanların üzərinə düşməsi nəticəsində 19 nəfər müxtəlif dərəcəli bədən xəsarətləri alaraq dərhal Şəki Rayon Mərkəzi Xəstəxanasına yerləşdirilib. Onlardan 13 nəfərə ilkin tibbi yardım göstərilərək evə buraxılıb. Digər 2 nəfərin Şəki Rayon Mərkəzi Xəstəxanasında, 4 nəfərin isə Bakıdakı Mərkəzi Klinik Xəstəxanada yüksəkixtisaslı mütəxəssislərin cəlb olunması ilə intensiv müalicələri davam etdirilir.

Baş vermiş hadisə ilə əlaqədar rayon prokurorluğunun əməkdaşları, eləcə də aidiyyəti nazirliklərin mütəxəssisləri dərhal həmin ünvanı gedərək, ilk növbədə, xəsarət alan şəxslər təcili-tibbi yardım maşınları ilə xəstəxanaya çatdırılıblar. Hadisə yerinə baxış keçirilib, qırılmış budaqlardan nümunələr, habelə digər əhəmiyyət kəsb edən maddi sübutlar və izlər götürülüb, mütəxəssislərin ilkin rəyləri alınıb.


Aparılmış ilkin araşdırmalarla müəyyən edilib ki, hündürlüyü 34 metr olan Xan çinarının 21 metr hündürlükdə yerləşən 0,5 metr diametrlə budağı qəflətən qoparaq aşağıda - 17 metr hündürlükdə olan nisbətən kiçik diametrlə budağı da qırıb, nəticədə hər iki budaq insanların üzərinə düşüb.

Mütəxəssislərin ilkin rəyinə əsasən, budaqların qırılmasına əlverişsiz hava şəraiti səbəb olub. Belə ki, iyulun 12-də başlayan və sürəti saniyədə 8-12 metr olan küləklə müşayiət olunan, xüsusilə iyulun 14-də səhər saatlarından başlayaraq 3 saat ərzində aylıq normanın 54 faizi miqdarında (32 mm) aramsız yağış yağıb.

İlkin müayinələrə əsasən müəyyən edilib ki, qırılmış əsas budaq sağlam olub, qurumağa və hansısa fiziki təsirlərə məruz qalmayıb. Həmin budaqlarda virus və ya bakterioloji proseslərin gedib-gətməməsinin müəyyən edilməsi üçün budaqlardan nümunələr götürülərək bioloji tədqiqatın keçirilməsi məqsədilə Ekologiya və Təbii Sərvətlər Nazirliyinin mütəxəssisləri cəlb olunmaqla məhkəmə-bioloji və məhkəmə-trasoloji ekspertizaları təyin edilib. Ekspertizaların keçirilməsi Ədliyyə Nazirliyinin Məhkəmə Ekspertizası Mərkəzinə həvalə olunub. Hazırda araşdırmalar davam etdirilir.

## "ASAN xidmət" mobil tətbiqini "IOS" əməliyyat sistemindən də yükləmək mümkündür

**D**ünəndən vətəndaşlar "ASAN xidmət" mobil tətbiqini "Android" ilə yanaşı, həm də "IOS" əməliyyat sistemindən yükləyə bilirlər. Bu barədə AZƏRTAC-a Azərbaycan Respublikasının Prezidenti yanında Vətəndaşlara



## Beş ayda Azərbaycanın xarici ticarət dövriyyəsi 14 milyard dolları ötüb

**G**ömrük orqanlarında qeydiyyatı aparılmış, lakin gömrük rəsmiləşdirilməsi tam başa çatdırılmamış ixrac olunan xam neft və təbii qazın statistik qiymətləndirilmiş dəyəri nəzərə alınmaqla bu ilin yanvar-may aylarında ölkənin xarici ticarət dövriyyəsi 14 milyard 74,2 milyon ABŞ dolları, o cümlədən ixracın dəyəri 8 milyard 240 milyon dollar, idxalın dəyəri 5 milyard 834,2 milyon dollar təşkil edib, nəticədə 2 milyard 405,8 milyon dollarlıq müsbət ticarət balansu yaranıb.

Dövlət Statistika Komitəsindən AZƏRTAC-a bildirilib ki, ötən ilin eyni ayları ilə müqayisədə xarici ticarət dövriyyəsi faktiki qiymətlərlə 16,5 faiz, o cümlədən idxal 51,3 faiz, ixrac 0,1 faiz artıb. Real ifadədə isə dövriyyə 6,8 faiz, o cümlədən idxal 20,4 faiz, ixrac 0,4 faiz çoxalıb.



Xidmət və Sosial İnnovasiyalar üzrə Dövlət Agentliyinin ictimaiyyətlə əlaqələr şöbəsinə məlumat verilib. Bildirilib ki, mobil tətbiqin yaradılmasında əsas məqsəd vətəndaşlar üçün çevikliyi təmin etməklə, onların əlavə vaxt itkisinin, məsrəflərinin qarşısını almaq və "ASAN xidmət" mərkəzlərinin idarə edilməsində effektivliyi artırmaqdır.

16 iyul 2019-cu il

# Ermənistan daha böyük böhran mənğanəsindədir

*İşğalçı ölkənin yeganə çıxış yolu işğal etdiyi Azərbaycan ərazisini tərk etməsidir*

**E**rmənistanda cərəyan edən son hadisələrin təhlili bu ölkəni qarşıdakı dövr ərzində daha böhranlı və ziddiyyətlə dolu günlərin gözlədiyini deməyə əsas verir. Ermənistanın iqtisadiyyatı "ölü" vəziyyətdə olduğundan, hökumət öz sözünü deyə bilmir. Axı, cibboş nazirliklərin rəhbərlərinə kim qulaq asar? İndi ölkədə hər gün etiraz aksiyaları keçirilir, yollar bağlanır və işçilər çörək tələb edir. Publisistlər, davamlı olaraq mətbuatda yazırlar ki, Ermənistanda görüntü var, ancaq çörək yoxdur. Postinqilab Ermənistanında narazılıq və razılaşmamaq adı hala çevrilib. Başqa cür də ola bilməz. Çünki erməni hakimiyyətinin özü də inqilab sayəsində küçədən gəlib. Təhlilçi Tevos Arşakyan yazır: "Nikol Paşinyan insanları küçəyə çıxarmaqla, cini şüşədən buraxmış oldu və bu gün o, göstərdiyi nümunənin meyvələrini dadır".

Baş nazir və onun "Mənim addımım" bloku, bu acılığın günahını Rusiyada görür. Pis də budur. Nə qədər ki, ermənilər öz günahlarını və səhvlərini başqalarının boynuna yıxaqlar, Ermənistanda vəziyyət düzəlməyəcək. Paşinyan çalışır ki, Rusiyada yaşayan erməni iş adamlarının investisiyalarını Ermənistana yönəlsin. Lakin milyarderlə görüşlər bir fayda vermir. Çıxış yolu isə, Azərbaycana olan təcavüzkar siyasətin kökündən dəyişdirilməsidir. Ancaq Paşinyan və ondan əvvəlki rəhbərlər hələ də bunu anlamır. Azərbaycan-Rusiya münasibətləri də, həmçinin, Gürcüstanda baş verənlər də, Ermənistanı dərs olmalıdır. Belə bir məqamda hansı ağıllı siyasətçi, Rusiyanın qucağını Qərbin qucağına dəyişmək fikrinə düşər. Təbii ki, müstəqillik vacib şəhərdir. Ancaq bir məsələ də var ki, ermənilərin işi əlaltılıq etmək olub.

Bütün bu qeyd deyilənlər ondan xəbər verir ki, Ermənistanı qarşıdakı dövrdə daha böyük böhran gözləyir.

## Küçə "demokrat"ın avantürüst fəaliyyəti bunu təsdiqləyir

Rusiyalı politoloq Andrey Yepifantsev bildirir ki, yaxın zamanda Paşinyan xalqın kumirindən uğursuz liderə çevriləcək: "Qarabağ və qondarma erməni "soyqırımı" prinsipindən imtina etmədən, blokadadan çıxmadan iqtisadiyyatı inkişaf etdirmək mümkün deyil. Bu ilin 7 ayı ərzində Paşinyan iqtisadiyyata yeni heç nə gətirməyib və bundan sonra da, heç nə gətirməyəcək. O, Ermənistanın siyasi tələblərindən də imtina etmir, nəticədə, Ermənistanı iqtisadi kollapsa aparır. Paşinyanın proqramı, Ermənistanı təcridə saxlayan digər proqramlar kimi, uğursuzluğa məhkumdur. Demək ki, ictimaiyyətdə neqativ əhval-ruhiyyə güclənəcək və yeni kumir axtarılacaq".

Ekspertin sözlərinə görə, Ermənistanın potensial baş naziri təbiətə fəraridir, buna görə də, seçildəndən sonra hara qaçaçağını bu başdan demək, olduqca çətindir. Dağlıq Qarabağda və onunla bağlı durum Nikol Paşinyandan asılı olmayacaq. Çünki Paşinyan hakimiyyətdə qalmayacaq. Eyni zamanda, politoloqlar onu da bildirirlər ki, ölkənin belə çətin duruma düşməsinə ən əsas amil Rusiya-Ermənistan münasibətlərinin gərgin vəziyyətdə düşməsidir.



## Mübariz Əhmədovlu: "Nikol Paşinyan hakimiyyətə gəldikdən sonra Rusiya-Ermənistan münasibətləri bütün tarixi boyu belə gərgin vəziyyətdə olmayıb"

Siyasi innovasiya və Texnologiyalar Mərkəzinin direktoru, politoloq Mübariz Əhmədovlu qeyd edib ki, Nikol Paşinyan hakimiyyətə gəldikdən sonra Rusiya-Ermənistan münasibətləri bütün tarixi boyu belə indiki kimi gərgin vəziyyətdə olmayıb: "Paşinyan KTMT-nin başında oturanı, bilərəkdən, Qərbə xoş gəlmək məqsədilə cinayətkara çevirdi. Cəmi 1 gün dözmədi. Paşinyanın Rusiyanın Ermənistandakı iqtisadi strukturlarını dağıtması, Kremlə bağlı olan erməniləri Ermənistandan uzaqlaşdırması, Dağlıq Qarabağ məsələsində anti-erməniliyi gücləndirən NATO ilə əlaqələrini daha da intensivləşdirməsi Kremlin xoşuna gəlmir. İndiki halda, Ermənistanda ən arzuolunanı, Paşinyan hansı qaydada hakimiyyətə gəlibse, təxminən ona bənzər qaydada hakimiyyətdən rədd olmasıdır. Bu işi Ermənistanın müdafiə naziri David Tonoyan reallaşdırma biləcəyi təqdirdə, Şoyqunun ondan xoşu gələ bilər, münasibəti müsbətə tərəf dəyişə bilər. D.Tonoyanın aktivliyi, avantüradan asılılığı bu variantı istisna etmir. 2016-cı ilin aprel döyüşləri, məhz Ermənistanın müdafiə naziri D.Tonoyanın avantürası idi. Artıq 2016-cı ilin aprel döyüşlərinin nəticəsi Ermənistan da heç kəsdə şübhə doğurmur. David Tonoyan xaraktercə avantüraya və şantajdan asılı olan şəxsdir".

Beləliklə, bütün bu reallıqlar, onu təsdiq

ləyir ki, Ermənistanın müstəqil dövlət olması hələ mümkün deyil və Paşinyan hakimiyyətinin sərəmsəm, avantürüst çıxışları və fəaliyyəti, onu göstərir ki, bu vəziyyət uzun müddət davam etməyəcək. Haradasa, qırılma nöqtəsi vardır. Ermənistanın da, bu acı taleyi yaşamaması üçün, yeganə çıxış yolu erməni silahlı quldur dəstələrinin işğal etdikləri Azərbaycan ərazilərindən çıxarmasıdır.

Amma Paşinyan anlamır ki, Rusiya da onun bu günə kimi ikiüzlü "siyasətinin" dəfələrlə şahidi olub. Bu informasiyalar geosiyasi aspektdə maraqlı doğuran iki məqamı ortaya çıxarır. Onlardan biri Nikol Paşinyan komandasının zaman-zaman Rusiya əleyhinə tənqidlərə əl atması ilə bağlıdır.

## Erməni siyasi şüurunun cahilliyi: işğal olunan ərazini tərk etmək zəruriliyinin dərk edilməməsi

Bu yerdə maraqlı bir fakt da üzə çıxır. Belə ki, N.Paşinyanın Rusiya mətbuatına Ermənistan-Rusiya münasibətləri ilə bağlı verdiyi müsahibədə Ermənistan-Azərbaycan münasibətinə toxunaraq, Dağlıq Qarabağ ermənilərinin danışıqlarda iştirakı məsələsini yenə də qabartmağa çalışmışdır. Baş nazirin məntiqinə görə, "Dağlıq Qarabağ xalqının iştirakı olmadan, münasibəti necə həll etmək olar?" Ancaq bu ifadə altında yalnız Azərbaycanın həmin bölgəsində qanunsuz qurum yaradan bir qrup separatçını nəzərdə tutmaqla, N.Paşinyan yenə də yanlış bir mövqə tutmuş olur. Azərbaycan tərəfi həmin bölgənin Azərbaycanın icması ilə yanaşı, erməni icmasının da müəyyən mərhələdə prosesdə iştirak edə biləcəyini istisna etmir. Lakin rəsmi İrəvanın işğal faktının üstündən sükutla keçərək, "Arsax" adı

altında yalnız bölgədə məskunlaşmış terrorçu-separatçıları nəzərdə tutması, nəinki beynəlxalq hüquqa, heç adı etik qaydalara belə uyğun deyil.

Belə ikiüzlülük və yalançılıqla ən kiçik münasibəti belə həll etmək mümkün deyil. Bütün dünya bilir ki, Ermənistan havadarlarının birbaşa yardımı ilə Azərbaycan torpaqlarını işğal edib və münasibəti həmin məqamdan başlayıb. Bu səbəbdən, onun həllinə işğalçıların zəbt etdikləri torpaqlardan qeyd-şərtsiz çekilməsi ilə başlamaq olar. Yalnız bundan sonra digər məsələləri müzakirə etmək mümkündür. İşğal ərazisindən təcavüzkarın çıxmadığı halda, hansısa həll variantından danışmaq imkansızdır. Bu nəticə Madrid prinsiplərindən, Helsinki Yekun Aktının maddələrindən, BMT-nin və digər beynəlxalq təşkilatların münasibəti ilə bağlı qəbul etdikləri sənədlərdən birbaşa irəli gə-

lir.

Deməli, N.Paşinyanın başlanğıc kimi təqdim etməyə çalışdığı vəziyyət, realıqda işğalın son mənzərəsidir və bu mənada, dəyişməlidir. Həmin dəyişiklikdən sonra yaranacaq mənzərə başlanğıcdır. Təcavüzün nəticəsini qanuniləşdirmək müzakirələrin məqsədi ola bilməz. Əksinə, həmin nəticələrin aradan qaldırılması əsas məqsəddir. Ona çatandan sonra barış və ya sülhdən danışmaq mümkündür.

Bütün bunlar Ermənistanın münasibətinin həlli ilə bağlı hazırda tutduğu mövqə barədə müəyyən təsəvvür əldə etməyə imkan yaradır. Hər şeydən öncə, bir daha aydın olur ki, rəsmi İrəvan problemə səmimi yanaşmır. Ermənistanın sosial-iqtisadi vəziyyətinin bərhad olaraq qalması və yeni hakimiyyətin real addım ata bilməməsi ictimai rəyi başqa məsələlərə yönəltməyi tələb edir.

Rusiyalı ekspert Aleksandr Duqin də Ermənistanın, öncə, beş rayonu boşaltmasının zəruri olduğunu vurğulayıb. Bundan sonra nizamlaşma prosesinin növbəti mərhələlərinə keçmək olar. Digər ekspertlərin də fikirlərini xatırlatmaq olar. Lakin onların hamısının bir ortaq fikri var: Ermənistan işğal etdiyi Azərbaycan torpaqlarından qoşunlarını çəkəməlidir. Burada realıq aydın görünür. Rəsmi İrəvan nə qədər söz hoqqabazlığı etsə də, ondan indi hər kəs zəbt etdiyi ərazilərdən silahlı quldur dəstələrini çıxarmağı tələb edir. Bunun hansı formata ediləcəyi məsələsi, artıq danışıqların predmetidir. Hər bir halda aydındır ki, əsas şərt Ermənistanın, təcavüzkar olaraq, Azərbaycanın işğal etdiyi ərazilərdən çıxmalıdır, əks halda Azərbaycan öz ərazi bütövlüyünü beynəlxalq Konvensiyalar əsasında müharibə yolu ilə azad etmək hüququna malikdir.

A.SƏMƏDOVA







## Məktəblilər "Bakcell" in qonağı olub

Azərbaycanın İlk Mobil Operatoru və Ən Sürətli Mobil İnternet Provayderi Bakcell şirkətinin ofisində "Dərs Evi" tədris mərkəzinin keçirdiyi "Yaaay!" proqramının iştirakçıları ilə görüş keçirilib. Proqramda iştirak edən məktəblilər



Bakcell şirkətinin Əlaqə Mərkəzinə səfər edib, 7x24 rejimində fəaliyyət göstərən mərkəzin iş prinsipi ilə tanış olub, operatorların abunəçilərlə danışıqlarını izləyib, abunəçilərlə ünsiyyət qaydaları barədə məlumatlandırılıblar. Əlaqə Mərkəzinin əməkdaşları onların çoxsaylı suallarını cavablandırb.

Yüksək keyfiyyətli xidmətin göstərilməsi və müştəri məmnuniyyəti "Bakcell" in fəaliyyətinin prioritet istiqamətlərindədir. Bakcell abunəçiləri "555" Əlaqə Mərkəzinə zəng vurmaqla və ya "Mənim Bakcellim" mobil tətbiqetməsindən istifadə etməklə öz mobil nömrələri ilə bağlı bir çox əməliyyatları həyata keçirə bilərlər.

Məktəblilərə peşə seçimində dəstək göstərmək məqsədi daşıyan "Yaaay!" proqramı çərçivəsində VIII-XI sinif şagirdləri IT, incəsənət, səhiyyə, mühəndislik, təhsil, aqro-biznes, maliyyə, nəqliyyat, telekommunikasiya, inşaat, turizm və otelçilik sahələrində fəaliyyət göstərən şirkətlərə səfər edib, onların iş prosesi ilə yaxından tanış olub özlərini bu peşələrdə sınaqmaq imkanı əldə edirlər.

### Bakcell haqqında

Azərbaycanın İlk Mobil Operatoru və Ən Sürətli Mobil İnternet Provayderi Bakcell şirkəti müasir mobil kommunikasiya xidmətləri istifadəçilərinə geniş çeşiddə məhsullar təklif edir. Şirkət öz abunəçilərinə ən mükəmməl 4G/LTE mobil internet xidməti göstərir. Bakcell şirkətinin 4G şəbəkəsi artıq bütün Bakı və Abşeron ərazisi daxil olmaqla ölkənin 40-dan çox rayon və şəhər mərkəzlərində mobil operatorun abunəçilərinə ən üstün müştəri təcrübəsi təmin edir.

7500-dən artıq baza stansiyası vasitəsilə Bakcell şəbəkəsi əhalinin 99%-ni, ölkə ərazisinin isə 93%-ni (işğal olunmuş ərazilər istisna olmaqla) əhatə edir. Mobil rabitə şəbəkələrinin müqayisəli testləri (bençmarkinq) sahəsində beynəlxalq lider və ən etibarlı müstəqil təşkilat olan "P3 Communications" şirkəti tərəfindən Bakcell şirkəti Azərbaycanda sınaq nəticələrinə görə, ən yaxşı şəbəkə adına layiq görülüb ("Best in Test"). 2018-ci ildə şirkət "Azərbaycanın ən sürətli mobil şəbəkəsi" adına layiq görülüb. Bu mükafat bütün dünyada tanınmış "Ookla" şirkəti tərəfindən "Bakcell"ə Azərbaycan Respublikası ərazisində ən sürətli mobil internet xidmətlərinin göstərilməsinə görə təqdim edilib.

Bakcell və onun məhsul və xidmətləri haqqında ətraflı məlumat əldə etmək üçün, xahiş edirik, [www.bakcell.com](http://www.bakcell.com) internet səhifəsinə daxil olun və ya 555-ə zəng edin. Press-relizlərlə tanış olmaq üçün [www.bakcell.com/az/news](http://www.bakcell.com/az/news) (və ya İngilis dili üçün [www.bakcell.com/en/news](http://www.bakcell.com/en/news)) səhifəsinə daxil olun. Qeyri-Bakcell abunəçiləri isə 012 498 89 89 nömrəsinə zəng etməklə "Bakcell" in məhsul və xidmətləri haqqında məlumat əldə edə bilərlər.

## "Qarabağ" dan daha bir transfer



futbolçu sonuncu dəfə Fransanın "Bezye" klubunda çıxış edib. Xatırladaq ki, "Qarabağ" a yay fasiləsində ispaniyalı yarımmüdafiəçi Xayme Romero və braziliyalı müdafiəçi Ailton Silvani heyətinə cəlb edib.

Növbəti mövsüm üçün heyətin gücləndirməyə davam edən "Qarabağ" yay fasiləsində üçüncü transferini gerçəkləşdirib. klubun rəsmi saytında yer alan xəbərə görə, Ağdam təmsilçisi Rerras Faysalı heyətinə qatıb. Mərakeşli müdafiəçi ilə 2 illik müqavilə imzalanıb. Qeyd edək ki, 26 yaşlı

## "Neftçi" - "Sperantsa" matçını avstriyalı hakimlər idarə edəcək

Futbol üzrə UEFA Avropa Liqasının 1-ci təsnifat mərhələsinin cavab oyunu çərçivəsində keçiriləcək "Neftçi" - "Sperantsa" (Moldova) matçının hakimləri açıqlanıb. UEFA-nın saytında yer alan məlumata görə, qarşılaşma avstriyalı hakimlər tərəfindən idarə ediləcək. Baş hakim Yulian Vaynberger olacaq. Ona yan xətdə Maksimilian Kolbiç və Mixael Nemets kömək edəcək. Andrea Hayss isə dördüncü hakim funksiyasını yerinə yetirəcək.

Qeyd edək ki, iyulun 18-də "Bakcell Arena" da keçiriləcək "Neftçi" - "Sperantsa" matçı saat 21:00-da başlanacaq. Komandalar arasında Moldovada oynanılan görüş "Neftçi" nin 3:0 hesablı qələbəsi ilə yekunlaşıb.

# SƏS

Son səhifə

16 iyul

## İsmayılıda Ulu Öndərin hakimiyyətə gəlməsinin 50 illiyinə həsr olunmuş bayram tədbiri keçirilib

**Yeni Azərbaycan Partiyası İsmayılı rayon təşkilatının və İsmayılı rayon icra hakimiyyətinin birgə təşkilatçılığı ilə Ümummilli Lider Heydər Əliyevin Azərbaycanda hakimiyyətə gəlməsinin 50 illiyinə həsr olunmuş silsilə tədbirlər, idman yarışları, şeir və rəsm müsabiqələri keçirilib. Tarixin Azərbaycana bəxş etdiyi Ulu Öndərin hakimiyyətə gəlməsinin 50 illiyinə həsr olunmuş zirvə toplantısı - bayram tədbiri keçirilib. Tədbirdən əvvəl Ümummilli Lider Heydər Əliyevin abidəsi ziyarət edilib, önünə gül dəstələri düzülüb. Bayram təntənəsi İsmayılı şəhər Mədəniyyət Mərkəzində davam etdirilib. İlk olaraq, Ümummilli Liderin həyat və fəaliyyətini əks etdirən sərgiyə və filmə baxılıb.**



inkışaf mərhələsinə qədəm qoyub: "Azərbaycanın müasir tarixinin bütöv bir mərhələsi, eləcə də, müstəqil dövlətimizin inkışafı, məhz Ulu Öndərin adı və fəaliyyəti ilə bağlıdır. Azərbaycan bu gün Ulu Öndərin düşündüyü kimi, dünyada müstəqil, qüdrətli dövlət kimi öz sözünü deyərək, yaşayır və dinamik inkışaf edir".

Məruzədən sonra bədii qiraətçi Ramiz Zülfüqarov "14 İyul bayramı" şeirini söyləyib. Tarixçilər Mehdi Məmmədov və Ramiz Baloğlanov Azərbaycan Demokratik Cümhuriyyətinin 100 illiyi Xatirə medalı ilə təltif olunublar. Medalları İsmayılı rayon icra hakimiyyətinin başçısı Mirdaməd Sadıqov təqdim edib. Bununla da, tədbirin rəsmi hissəsi başa çatıb. İsmayılı Regional Mədəniyyət İdarəsi məzmunlu və maraqlı bədii program nümayiş etdirib.

Tədbirdən sonra isə "Damla" Turizm-İstirahət Mərkəzində şanlı 50 illik tarixə həsr olunmuş bayram konserti keçirilib. Muğam müsabiqələri qalibləri

Kamilə Nəbiyeva, İlahə Rüstəmovə və əməkdar mədəniyyət işçisi, aşıq Ağamurad İsmayılov mahnılar ifa ediblər.

ZÜMRÜD BAYRAMOVA



Tədbirdə tarixçi, əməkdar müəllim Ramiz Baloğlanov "Azərbaycan tarixinin Heydər Əliyev epoxası" mövzusunda məruzə ilə çıxış edib. O bildirib ki, ötən əsrin 70-ci illərindən etibarən Azərbaycanın siyasi həyatı və bütövlükdə, cəmiyyətimiz Ulu Öndər Heydər Əliyevin böyük səyləri nəticəsində, özünün yeni

## "Yuventus" Aaron Remzini ictimaiyyətə təqdim edib

"Yuventus" yeni transferi Aaron Remzini ictimaiyyətə təqdim edib. İtaliya klubunun rəsmi saytında yer alan məlumata görə, uelsli yarımmüdafiəçi Turin təmsilçisində 8 nömrəli formada çıxış edəcək. 28 yaşlı futbolçu təqdimat mərasimində "Yuventus" a keçidi haqda danışıb: "Yuventus" da olduğum üçün xoşbəxtəm. Qısa vaxtda komandaya qoşulmaq istəyirəm. Bu klub mənimlə maraqlananda mənə yuxu kimi gəlirdi. Burada yaxşı qarşılandım. Baş məşqçimiz Mauritsio Sarri ilə danışıdım. Böyük hədəflərə nail olmaq üçün ona kömək etməyə hazırım". Qeyd edək ki, son klubu "Arsenal" olan Remzi "Yuventus" a azad agent kimi keçib.



Baş redaktor:

Bəhruz Quliyev

Baş redaktorun müavinləri:

Valeh Məhərrəmli  
Fətulla Həsənov

Ünvanımız: Bakı şəhəri,  
Üzeyir Hacıbəyov  
küçəsi, 66.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: [ses@sia.az](mailto:ses@sia.az)

Tel: 598-33-90 Faks: 493-11-62

Redaksiyanın mövqeyi ilə müəllifin  
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.

"Azərbaycan" neşriyyatında çap olunur

Qəzetdə AzərTAc, SİA və AZADİFORM informasiya agentliklərinin məlumatlarından istifadə olunur.

Qəzet  
bazar və bazar  
ertəsindən  
başqa hər gün  
nəşr olunur  
Tiraj: 4600